

ధర్మ గేమ్

సికిందర్

అ కిటికీ దగ్గర కూర్చుని అనిత కోసం చూస్తున్నాను. సమయం ఆరు కావస్తోంది. ఆమె అయిదున్నర కే వచ్చేస్తానన్నది. ఆమె కోసం ఇంకా ఈ ఎదురు చూపులు నాలో అసహనాన్ని పెంచుతున్నాయి.

ఇలా నే నెవరికోసం ఎదురు చూడను. చెప్పిన సమయానికి రాకపోతే నా పనిలో పడతాను వాళ్ళని మర్చిపోయి. కానీ ఇప్పుడీ అనితని మర్చి పోలేక పోతున్నాను. మనసును మరి దేనిమీద లగ్నంచేయలేక పోతున్నాను. అలస్యం చేసేకొద్దీ అసహనంతో పిచ్చెక్కినట్లవుతోంది....

అసలు ఆమెలో పరిచయం చిత్రంగా జరిగింది. మా స్నేహం కేవలం మూడురోజులదే. ఈ మూడురోజుల్లోనే ఆమె నన్నిలా పిచ్చివాణ్ణి చేసేసింది....

ఆ రోజు నేను మామూలుగా సాయంత్రం కూర్చుని ఏం రాయాలో ఆలోచించుకుంటున్నాను. ఇంతలో

4

ఇంటిముందు కారాగిన చప్పుడైంది. ఎవరో ననుకొని నేను పట్టించుకోలేదు. కానీ అంతలో బెల్ మోగింది. ఎవరై వుంటారా అనుకొంటూ వెళ్ళి తలుపు తీశాను.

ఎదురుగా చిరునవ్వుతో అత్యంతాధునిక మైన యువతి ఒకామె!

“హలో, మీరు డిటెక్టివ్ రచయిత కిరణ్ కుమార్ గారు కదూ?” తియ్యటి పలకరింపు.

కంగారుగా తలూపాను.

ఆమె నవ్వింది. అంతలోనే బిడియంగా తలవంచు కుంది. నాకేం అర్థంగాలేదు. అలా మాన్తూండిపోయాను కళ్ళప్పగించి.

ఇరవై ఏళ్ళుంటాయి ఆమెకు. తెల్లని తెలుపు. సన్నని సన్నం. నాజూకంటే నాజూకైన శరీరం. నిలువెత్తు వూలమొక్కలా వుంది. కళ్ళూ, నోరూ, నాసిక, చంద్ర తీర్చిదిద్దినట్లున్నాయి. ఆమెనలా మాన్తూనే నాలో కమికల్ రియాక్షన్ మొదలైంది—అ వ య వా లు తియ్యగా మూల్గాయి!

చటుక్కున దృష్టి మరల్చి కారులోకి చూశాను. అందులో ఎవరూ లేరు. మళ్ళీ ఆమెను చూశాను.

“మీరు నాకోసమే వచ్చారా?”

తలూపిందామె ముఖం ఎత్తి. ఆ కళ్ళలో వేయి నక్షత్రాలు ఒక్కసారి తళుక్కుమన్నాయి.

“రండి—” అన్నాను లోపలికి దారితీస్తూ.

ఆమె లోపలికొచ్చి నేను చూపించిన కుర్చీలో కూర్చుంది. ఓసారి చుట్టూ చూసి, ఇంట్లో ఇంకెవరూ లేనందుకు కొద్దిగా కలవరంచెంది, అంతలోనే సరుకొని చెప్పసాగింది. చెబుతూ కాస్సేపట్లోనే ఆమె కొత్త

మర్చిపోయి చనువుగా మాట్లాడసాగింది. నేను శ్రద్ధగా వింటున్నాను తలూపుతూ.

ఇటీవల అచ్చయిన నా కథ ఒకటి తనకంతగానో నచ్చిందట. స్వయంగా కలుసుకొని కాంపి మెంట్ చేద్దామనే ఉద్దేశంతో ప్రతికాఫీసుకల్పి అడ్రసు కనుక్కుని వచ్చిందట ఇలా. ఆమెకు నా ధన్యవాదాలు తెలిపాను, కొద్దిగా ఆశ్చర్యపోతూ. కార్గిలో వచ్చిన నన్నెవరూ అభినందించలేదు.

ఆమె ఇంకా చెబుతూ తను చదివిన నా కథలన్నీ ఏకరువు పెట్టసాగింది. ముఖ్యంగా 'దొరగానే దొంగలు కాదు' కథలో తాగుబోతు గంగులు పాత్ర అద్భుతమంది. అలాటి పాత్ర డిటెక్టివ్ సాహిత్య చరిత్రలోనే ఇంత వరకు లేదంది.

“కిరణ్ గారూ, నేను మీ అభిమానిని. మీరు రాయడం మొదలు పెట్టినప్పట్నుంచి చనువుతున్నాను. మీ గురించి నాకన్నో తెలుసు. కానీ కలుసుకొనే అవకాశం ఇంతవరకూ కలుగ లేదు. మీరొకప్పుడు పేరు పొందిన డిటెక్టివ్ రచయిత. ఎన్నెన్నో మంచి మంచి కథలు మీరు రాశారు. ఆ సక్సెస్ తోనే సినిమాల్లో కళ్యాణులు, వరుసగా మూడు హిట్ చిత్రాలకి కథలు సమకూర్చారు. మరింత పేరు ప్రఖ్యాతులు వచ్చాయి.

“కానీ అప్పుడే మీ దశ మారింది. ఆ తర్వాత మీ నాలుగు చిత్రాలూ కథలు ఒకే పక్కీలో ఉండడం మూలాన అవన్నీ వరుసగా ఫెయిల్ అయ్యాయి. దాంతో మిమ్మల్ని ఎవరూ పట్టించుకోలేదు. మీకు నిరుత్సాహం కలిగింది. మీలో నమ్మకం సడలింది. విరక్తిచెంది అక్కడ్నుంచి తిరిగి ఈ హైదరాబాదుకొచ్చేశారు. ఇక్కడ

6

మళ్ళీ పూర్వపు రచయితలాగానే కాలక్షేపం చేస్తున్నారు.... అవును కనూ?"

ఆమెని ఇంకా ఆశ్చర్యంగా చూశాను. అప్పుడన్నాను. "అవును, నిజమే, కానీ సినిమాలో నాకు నేనుగా పోలేదు. వాళ్ళే పట్టుకెళ్ళారు, వాళ్ళే వెళ్ళగొట్టేశారు. నేనిప్పుడు బాధపడతూ కూర్చోలేదు. సీసా పుచ్చుకొని మంగు భాయి అయిపోలేను. కష్టాల్ని తేలికగా తీసుకుంటాను. అప్పుడే హెలు బాగుంటుంది."

"మీరసలు మందు పుచ్చుకోరా?" అడిగిందామె చటుక్కున.

"ఎందుకు పుచ్చుకోను? మద్రాసులో ఉండగా పుచ్చుకోనేవాణ్ణి. కానీ ఇప్పుడు ఆపేశాను...." నా ఆరిక దుసితి ఎలా చెప్పుకోను? మద్రాసు నన్ను ముంచేసింది! దానికోసం ఉన్న ఉద్యోగం వదులుకొని పోయాను. ఇప్పుడు ఎటూగాకుండా అయిపోయాను.

"మిస్ అనిత, నా ఈ గడుపరిసితిలో కూడా మీ అభిమానం చెక్కచెదరక పోవడం, మీరిలా వచ్చి నన్ను పలకరించడం నాకెంతో...."

"ఆపండి!" అందామె అడు తగిలి, "మనిషికి విశ్వాసం కావాలి. ఏవో కొన్ని అవరోధాలు, విశ్వాసాన్ని బెబ్బితీయవచ్చు. వాటికి తట్టుకొనే మనోబలం కూడా ఉండాలి. అది మీకుంది. శక్తిసామర్థ్యాలు ఉన్నాయి. ఇక విశ్వాసాన్ని ప్రోదిచేసుకుంటే విజయం మీదే అవుతుంది తప్పక తిరిగి."

ఆమెవైపు కృతజ్ఞతగా చూశాను. ఇంత మంచి మాటలు నాకెవరూ చెప్పలేదు. ప్రపంచమంతా కపటత్వమే. ఆక్షణంలో ఆమె నాకెంతో ఆత్మీయంగా

కనిపించింది ...

ఆ తర్వాత మాట్లాడే దొరికిన విషయాలు చాలా వున్నాయి. ఆమె ఒక బిజినెస్ మాగ్నెట్ కుమార్తె. ఆమెకు తల్లి తండ్రి ఒక అన్నయ్య వున్నారు. అన్నయ్య మణిపాల్ లో చదువుకుంటున్నాడు.

ఆమె క్రిందటి సంవత్సరమే చదువు పూరిచేసి ప్రస్తుతం పూరికే వుంటోంది. ఇంట్లో ఏమీ తోచదు. ఎవరితోనూ స్నేహం చేయాలనిపించదు. పుస్తకాలు చదువుకుంటూ వుంటుంది. ఉద్యోగం వస్తే కవిత్వం వ్రాస్తుంది. రాత్రులు నక్షత్రాలు చూస్తూ జేసుదాస్ పాటలు వింటుంది....

ఆమె నా గురించి కూడా కొన్ని అడిగి తెలుసుకుంది. నన్ను కోజూ కలుసుకుంటే అభ్యంతరమా అంది. కాదు మహాభాగ్యమన్నాను. అంతే. అలా మొదలైంది మా స్నేహం. బంజారా హిల్స్ లో లంకంథ బంగళా వుంది వాళ్ళకు. కుటుంబ సభ్యులు ముగ్గురే. ఇంకో ముగ్గురు పనివాళ్ళున్నారు. ఒక వంటమనిషి, ఒక డ్రైవరు, ఒక పాలేరు.

గేటుతీయడానికొచ్చిన ఒక లావుపాటి ఆకారాన్ని చూపి అతనే పాలేరు అంది. పేరు శంభూ అట. భీకరంగా వున్నాడు. నల్లటి శరీరం. నిక్కరు తొడు కున్నాడు. అతను పాలేరులాలేదు. స్టంటుమాస్టర్ శెటిని గుర్తుచేశాను. నవ్వింది అనిత.

కారు డోర్ తీయడానికొచ్చిన ఇనుపకడ్డి ఆకారం డ్రైవరట. విలన్ లా పోజు పెట్టాడు. ఏడుపుగొట్టు మొహం. ఎక్కువ మాట్లాడట. ఎప్పుడూ నవ్వడట. పేరు శంకర్.

మేం కారు దిగి ఇంట్లోకి పోతాంలే ఆ యిద్దరు జీత గాళ్ళు జాగిలాలా చూడసాగారు.

అనిత నన్ను తన తల్లికి పరిచయంచేసింది. ఆమెకు నలభై అయిదేళ్ళుంటాయి. గంభీరంగా వుంది. కానీ కళ్ళలో ఆర్ద్రత వుంది, ముఖంలో సౌమ్యత వుంది. ఆమె శరీరం ఇంకా బిగువును కోల్పోలేదు. శిరోజాలు తెల్ల బడనూలేదు. వంట్లో తన పనులు చేసుకోగలిగినంత శక్తి వుందింకా. ఆమెమీద నాకు గౌరవభావం కలిగింది.

అనిత నన్ను పరిచయం చేస్తాంలే, తలుపుల చాటు నించీ గోడల చాటునుంచీ జీత గాళ్ళిద్దరూ తొంగి తొంగి చూడడం గమనించాను.

అనిత తల్లి అంటోంది పరిచయాలయ్యాక. “మీ గురించి అంతా చెప్పింది అమ్మాయి నిన్న. మీ పరిస్థితికి ఎంతో చింతించాను. కళాకారులు విరక్తి చెందకూడదు. ఒక రంగం అనుకూలంగా లేవపోతే మరోదాన్నెన్ను కోవాలి. మీరీ ఖూనీలూ చావుల కథలు కట్టిపెట్టి, కన్నీటి కథలూ ప్రేమకావ్యాలూ వ్రాయండి. నిర్మాతలే వస్తారు మీదగ్గరికప్పుడు. కన్నీటికీ ప్రేమకూ వున్న డిమాండ్ కు సీపట్ కలేసు కిరణ్, సినిమాల్లో. కన్నీటి కథలు అప్పుడూ ఇప్పుడూ ప్రజాదరణ పొందుతూనే వున్నాయి. కాని కుస్తీపట్టే సినిమాలే గాలివాటంగా వచ్చి పోతూంటాయి...”

ఆమెకీ సినీ పరిజ్ఞానమెక్కడిదో నాకాశ్చర్యంగా వుంది.

ఆమె ఇంకా చెప్పసాగింది. నేను శ్రద్ధగా వింటున్నాను. మధ్య మధ్యలో ఆమె కళ్ళు నన్నదోలా, సంశయంగా, పరీక్షగా గమనిస్తోండడం కనిపెట్టాను.

అయివమా? బాగారూకతా? తన కుమార్తె ఒకప్పటి
సినిమావాడితో తిరుగుతోందన్న వ్యాకులతా? అలా
అయితే కూతురు నా గురించి అంతా చెప్పినప్పుడే
నన్నిక కలుసుకోవద్దనీ, ఇంటికి పిలవ్వద్దనీ వారించాలి
కదా?

ఆ తల్లీకూతుళ్ళని ఒకసారి పరిశీలనగా చూశాను.
రంగు ఒకటే అయినా రూపురేఖల్లో ఎక్కడా సామ్యం
లేదు. అనితకు తండ్రి పోలికా? తండ్రి ఫోటో కోసం
చుట్టూ చూశాను. గదిలో ఎక్కడా కనిపించలేను.

ఆ మధ్యాహ్నం అక్కడే భోజనంచేసి వచ్చాను.
అనిత నన్ను తన గదికి తీసికెళ్తుందనీ, తన వస్తువులూ
అభిరుచులూ ప్రదర్శిస్తుందనీ ఆశించాను. కానీ అలాంటి
దేమీ జరగలేదు. ఆమె తిన్నగా నన్ను ఇంటికి తెచ్చి
డ్రావ్ చేసి వెళ్ళిపోయింది.

అనిత నన్నొక స్నేహితునిగా, తానభిమానించే
రచయితగా తప్ప మరొకలా చూడలేదనీ, ఆమె మనసు
లోకి వేరే భావాలు రావనీ నాకు స్వప్నంగా తెలుసు.
అంతస్తుల తారతమ్యం. ఇది నా పొరపాటు అవగాహన
అయితే, మున్ముందు ఆమె వెళ్ళిరిలో మార్పు వుంటుం
దేమో ఇప్పుడూహించడం కూడా కష్టమే. అయితే
నాలో ఆ మార్పు వచ్చేసింది....

ఆమెని మొదటిసారి చూసినప్పుడే ఆమెపట్ల ఓ
ప్రత్యేకమైన-సాహసోపేతమైన భావాలు నా మనసులో
నాటుకున్నాయి. రాను రాను ఆమెపట్ల ఆకర్షణ,
వ్యామోహం కూడా పెరిగిపోతున్నాయి. అంతేకాదు,
రాకూడని ఆలోచనలు రేయింబవళ్ళుపట్టి వేధిస్తున్నాయి.
అయితే నా ఈ పరిస్థితికి పూర్తిగా వేవే కాదు

బాధ్యుణ్ణి — ఇందుకు ప్రేరేపించిన పరిస్థితి — సంఘటనలు రెండు జరిగాయి నిన్న.

నిన్న సాయంత్రం కిచెన్ లో నేను కాఫీ పెడుతున్నప్పుడు ఆమె నా వెనుకగా వచ్చి కబుర లోపడింది. ఇంతలో ఏమెందో తెలీదు, ఆమె గట్టిగా కేక పెట్టి కింద పడిపోయింది వెలికిలా.

నేను గిరుక్కున తిరిగి చూస్తే అప్పటి దృశ్యం — ఆమె చీర మోకాళ్ళవైరకు తొలగిపోయి వుంది! ఆసలు జరిగిందేమీలేదు. ఎలుక ఒకటి ఆమె కాళ్ళమీదుగా ఉరికిందట. ఆమెను లేపి నిలబెట్టాను ఎలాగో.... నా మనసు మనసులోలేదు! ఆ మోకాళ్ళ వరకు దృశ్యం.... అదే కదులుతోంది కళ్ళముందు! నునుపుగా, తెల్లగా, సుతిమెత్తగా.... ఓహో, నా మతిపోయిందప్పుడు!

ఆ తర్వాత ముందు గదిలో కూర్చుని కాఫీ తాగుతున్నప్పుడు.... ఏదో జోకొకి ఆమె పగలబడి నవ్వసాగింది. అప్పుడు వెటజారిపోయిందన్న సంగతి ఆమెకు తెలియదు. అలా వదిలేసి పడీపడీ నవ్వుతోంది. నా కళ్ళు చెదిరిపోయాయి ఆ దృశ్యాన్ని చూసి. నాలో కమికల్ రిగూక్షన్ మొదలైంది అణచుకోలేనంతగా.

దాంతో నిన్న రాత్రంతా నాకు నిద్రలేదు.

ఇప్పు డా సంఘటనలు మెదిలి మళ్ళీ అలజడిరేగింది. నాకేం కావాలో, నా మనసు ఏం కోరుతోందో నాకిప్పుడు స్పష్టంగా తెలుసు. అది మంచి పనా కాదా, పరిణామం ఎలా వుంటుంది అన్నది నాకు అవసరంలేదు. ఒక్కసారి — ఒక్కసారి ఆమెను రుచి చూస్తే ఎలా వుంటుంది?

ఇదే నా ఆలోచన.

నా గుండె వేగంగా కొట్టుకోసాగింది ఈ ఆలోచనకి. తేలిక చేసుకొని మళ్ళీ ఆలోచించసాగాను అదెలా వీలవుతుందో.

అప్పుడు బయట హోరన్ వినిపించింది....

ఉలిక్కిపడి తేయకొని మాకాను.

అనిత కారు దిగి వస్తోంది వయ్యారంగా....

2

ఆమె నవ్వుతూ చూసి, “కిరణ్, నేనాలస్యం చేశానా?” అంది.

అప్పుడు ఆరున్నర కావస్తోంది సమయం.

“లేదు, మీరాలస్యం చేయలేను” అన్నాను.

ఆమె జాలిగా చూసింది. “నా కోసం ఎదురుచూసే చూసీ మీ కళ్ళెలా ఎర్రబడ్డాయో చూడండి!”

రాత్రంతా ఆమె మూలంగా నిద్రలేదని ఏం తెలుసా మెకి?

“ఓహ్. మీ నిరీక్షణలో కాలం తెలియదు! కళ్ళు ఆలసట నెరుగవు! మనసు మరి దేనిమీదా నిలవదు!”

ఆమె కిలకిలా నవ్వింది. “రచయిత గారూ.... కవిత్వం వద్దండి, సార్! రచయితకు ఓర్పు, నిగ్రహం చాలా ముఖ్యం. నేను త్వరగానే వచ్చేయాలనుకున్నాను. కానీ సమయానికి కారు తేలేదు శంకర్.”

ఆమె అచ్చాదనలేని వొంటిని అలాగే ఊహించు కుంటూ కూర్చోమని చెప్పాను. ఆమె కూర్చోగానే నవ్వాను. ఆ నవ్వు పేలవంగా వుందని నాకు తెలుసు. మనసులో వేరే ఆలోచనలు దహించి వేస్తోంటే, ముఖం మీద సహజ భావాలెలా వస్తాయి?

“మీరిలా వస్తూవుండడం మీవాళ్ళకు అభ్యంతరం

కాదా?" అన్నాను.

ఆమె ముఖం చిట్టించి చూసింది, "ఎందుకభ్యంతరం? అదేమీలేదు, నామీద చాలా నమ్మకం. నా ఇష్టాల్ని ఎప్పుడూ కాదనరు."

నిన్నటి సంఘటనలు మళ్ళీ మెదిలాయి. ఆమె గుండెలకేసీ పాదాలకేసీ దొంగచూపులు చూశాను. అచ్చాదన తొలగించి వాటిని ఊహించుకున్నాను. నరాలు జివ్వుమన్నాయి! రక్తప్రసరణ హెచ్చి, నోరు తడాకింది.

ఆమె చెప్పుకుపోతోంది తన ధోరణిలో. "నేనింట్లో చెప్పేసి వచ్చాను, చాలా రాత్రిదాకా రానని. సినిమా ప్రోగ్రాం వేసుకున్నాను, సెకండ్ షో. మనం అలా బయటికెళ్ళి హోటల్లో తినేసి వెళ్ళాం. అప్పటికి సెకండ్ షో టైం అవుతుంది. మళ్ళీ తేచ్చి మిమ్మల్ని డ్రావ్ చేస్తాను. ఏమంటారు?"

ఈ లోకంలోకొచ్చాను, "ఏ సినిమా?" అన్నాను మామూలుగా.

"డాగర్ ఆఫ్ ఐస్."

"వదు. మీరు చూడలేదు."

"ఎందుకు చూడలేను?"

"ఆ సీన్స్ తట్టుకోలేదు. నాకే ఒక రాత్రంతా నిద్ర పట్టలేదు."

"నాకేం కాదు."

"అవుతుంది. మీకేదై నా అవుతే మీవాళ్లు నన్నే...."

ఆపేశాను.

నా ఉద్రేకం చప్పున చల్లారిపోయింది. చెమటలు పట్టసాగాయి. ఆందోళనగా ఆమెవైపు చూశాను. ఆమెను నేనేదై నా చేస్తే ఆమెవాళ్లు ఊరుకుంటారా?

శంభూ, శంకర్ మెదిలారు నా మనసులో. వాళ్ళిద్దరు కలిసి నన్ను తిక్కేస్తారేనూ?

“అపేక్షారే? ఏంచేస్తారు మావాళ్ళు?” అందామె నవ్వుతూ.

తేరుకొని చూశాను. నా ఆందోళన ఇంకా తగ్గలేదు. అయినా ఉద్దేశ్యం మారలేదు. ముందు ధైర్యంచేయాలి. పరిణామాలు తర్వాత ఎదుర్కొందాం!

“మిస్ అనిత, మిమ్మల్ని ఒకటడ గాలనుకుంటున్నాను” అన్నాను చిన్నగా.

ఆమె కుతూహలంగా చూసింది. “ఏమిటి?”

“మీరు నాతో వుండిపోతారా?”

“అంటే?” ఆమె ముఖం చిటిచింది.

“ఈ ఒక్క రాత్రి నాతో గడుపుతారా?”

“ఏ—ఏమన్నారూ?” ఆమె ఎగిరిపడింది.

జాగ్రత్తపడాడు. “అలా కంగారుపడకండి! మీ రెలాగూ సినిమా కళ్ళున్నట్లు ఇంట్లో చెప్పి వచ్చారు. ఇక్కడ నాతో ఉండి వెళ్ళే వాళ్ళేమీ అనుమానించరు.”

ఆమె కోపంగా చూసింది. చటుక్కున లేచి.

“మీకు సిగ్గుగాలేదూ ఇలా అడగడానికి?”

“సిగ్గు నాకెందుకు—మగవాణ్ణి.”

“నేను సిగ్గుపడుతున్నాను! మిమ్మల్ని ఇలా ఊహించలేదు!”

“మరెలా వూహించారు?”

“వేరుగా.... అందరు రచయితల్లాగే ఉన్నతంగా.”

“రచయితలంతా ఉత్తములు కారు.”

“మిమ్మల్ని ఇలా అనుకోలేదు! మీరెంతో మర్యా

దస్త్రులు, మంచివారు అనుకున్నాను. ఇలా నీచమైన ఆలోచనలుంటాయనుకోలేదు!”

“అది పొరపాటు, మిస్. నేను వ్రాసేది వేరు చేసేది వేరు. స్రత్యక్షంగా చూడకుండా కొందరిమీద నమ్మకాలేర్పరచుకోకూడదు.”

ఆమె రెచ్చిపోయింది. “ఓహ్, అభిమానులతో ఇలాగే ప్రవర్తించారా మీరు!”

ఆమెను నూటిగా చూశాను.

“నేనూ మనిషి నే, మగవాణ్ణి. మీలాటి అందమైన యువతిని చూస్తే సహజంగానే కోర్కె కలుగుతుంది. కోరిక కలిగినప్పుడు అది తీర్చుకునే హక్కు రచయితగా నేను కోల్పోయానంటే, ఆదుగో అటు చూడండి—అపుస్తకాలూ కాగితాలూ చెత్తంతా అక్కడ పోగేసి నిప్పంటించేస్తాను!”

“అది మీ మనో దౌర్బల్యం!” అర్పిందామె.

“ఒప్పుకున్నాను.”

“అయితే మీ కోసం వచ్చేవారందరినీ ఇలాగే....”

“నా కోసం మీలాగా ఎవరూ రాలేదు. మీరొచ్చే వరకూ నాకు ఆడ అభిమానులున్నట్లు తెలీదు.”

“అయితే వస్తే ఇలాగే చేస్తారన్నమాట.”

“అది వచ్చేవాళ్ళనిబట్టి వుంటుంది.”

“నాకసహ్యమేస్తోంది మీరంటే!”

“వెల్ మిస్, ఏ డోంట్ మెండ్. అసహ్యంలోనే ఆనందముందన్నాడో కవి.”

ఆమె కంగారుపడి చూసింది, “అయితే పెళ్ళి చేసుకుంటారా నన్ను?”

నాకు నవ్వొచ్చింది ఆమె అడిగిన తీరుకి.

“పెళ్ళా! ఆ మాటె తకండి దయచేసి. మీరు లక్షాధికారి కూతురు కావచ్చు. కానీ నాకు లక్షలు తెచ్చే భార్య అవసరంలేదు.”

“అయితే నా జోలికి రాకండి, నేను చచ్చిపోతాను!”

“మీరు చావలేరు. నానుంచి తప్పించుకోలేరు. మిమ్మల్ని ఎత్తుకెళ్ళి బెడ్ రూంలో పడేస్తాను. అప్పుడు మొత్తుకున్నా ఎవరికీ వినిపించదు. లాభంలేదు, నాముందు మీరు అబల. అసహాయ, సుకుమారి. ఇది గ్రహించి వెంటనే మీరు మర్యాదగా లొంగిపోవడం మంచిది!”

ఆమె కవ్వమంది. చటుక్కున నోరు నొక్కాను. గోళ్ళతో రక్కింది. చేతులు మెలితిప్పి పట్టుకున్నాను. పెనుగులాడింది. లేపుకెళ్ళి బెడ్ రూంలో పడేశాను.

ఆమె మరో కేక వేసింది. నేనాలస్యం చేయకుండా ఆక్రమించుకున్నాను. ఒకసారి నా కళ్ళు జిగలు మన్నాయి. ఆమె మళ్ళీ అరవకుండా నా పెదవులు ఆమె నోటికి అడిమిపట్టాను. మరో మెరుపు మెరిసింది కళ్ళముందు. ఆమె తన్నుకుంటోంటే కాళ్ళు పెనవేసి బంధించాను. మరో వెలుగు వెలిగింది తళుక్కున. ఆమెని పూర్తిగా నా అధీనంలోకి తెచ్చుకొని చెయ్యి వీపుకిందికి పోనిచ్చాను. నా భుజంమీద బలమైన హస్తం పడింది. ఆవేశంగా ఆమె హుక్స్ పట్టి లాగాను. ఆ హస్తం నన్ను వెనక్కిలాగి పడేసింది.

“చాల్లే, ఇక ఆపు!” అన్నాడతను.

అప్పుడు అదిరిపడి చూశాను అతనివైపు.

3

నా పని అయిపోయిందిప్పుడు.

అతను నవ్వుతూ చూస్తున్నాడు. నోట్లో సిగరెట్ వెలుగుతోంది. కాలు తాపీగా నేలమీద కొడుతూ టవ్—టవ్—టవ్ మని లయ సృష్టిస్తున్నాడు. అది అతనికి వినోదంగా ఉన్నట్లుంది. నాకు ముచ్చెమట్లు పోశాయి. నాలుక పిడచగట్టుకుపోయింది.. కళ్ళు రెప్ప పడడంలేదు.

శంభూ!

అతని మెడలో వ్రేలాడుతూ కమేరా! దానికి కిరి టంలా ప్లాష్ గన్!

కొంతదూరంలో, తలుపు దగ్గర తయారుగా శంకర్!

అతను నోట్లో ఏదో వేసుకొని నముల్తున్నాడు. నన్ను ఓరకంట చూస్తున్నాడు.

తేరుకొని గబుక్కున లేచి కూర్చున్నాను.

శంభూ అనితవైపు చూసి చిటికె వేశాడు. ఆమె వెంటనే లేచి బట్టలు సరిచేసుకుంది. శంభూ ఆమెకు ఐదు వందనోట్లు తీసిచ్చాడు.

“చిలకా, ఇంద డబ్బు. చెక్కేయ్ ఇక!”

ఆమె డబ్బు తీసుకొని నా వైపు తిరిగి జాలిగా చూసింది.

“బైబై మై ఫూర్ డియర్!” నవ్వుతూ చెయ్యూపి, వయ్యారంగా నడుచుకుంటూ వెళ్ళిపోయింది.

నేను అయోమయంగా చూశాను శంభూకేసి. అతను నా పక్కన కూర్చుని నవ్వాడు. నా భయం ఇంకా పోలేదు. వాళ్ళిద్దరు నాకే హానీ చేయరని పరిస్థితినిబట్టి అరమయింది.

శంభూ వెకిలిగా నవ్వి, “డిస్టర్బ్ చేశానా, కిరణ్?” అన్నాడు.

నేను కోపంగా చూశాను, “ఏమిటిది? ఏమిటి నీ ఉద్దేశ్యం?”

“ఏమీలేదు కిరణ్, అలా ఆరవకు. కొన్ని ఫోటోలు ఆవసరమయ్యాయి, తీసుకున్నాం. అంతే.”

అప్పుడు గుర్తొచ్చింది నాకు, ఇంకాక మాటిమాటికీ కళ్ళు జిళ్లుమనడం!

ఆతని కెమేరాని చూసి, “దేనికి తీశావు?” అన్నాను ఉద్రేకంగా.

“పనండి, మా కవసరం.”

“మీరంటే ఎవరెవరు?”

“ఆవన్నీ తర్వాత తెలుస్తాయి. నువ్వేం భయపడకు — నీకేం కాదు. నువ్వు నా మాట వింటే ఈ ఫోటోలు భద్రంగా వుంటాయి. లేకపోతే రెక్కలాచి పత్రికాఫీసుకెళ్ళిపోతాయి. హెడ్డింగ్. ‘ఆభిమానిమీద రచయిత ఆఘాయిత్యం!’ ఛఛ, ఎంత చెడ్డగా వుంటుంది. నీ పరువు, ప్రతిష్ట, ప్రతుకూ ఆన్నీ వీధికెక్కుతాయి. నీకది ఆరోగ్యదాయకం కాదు!”

గభాలి మిదపడి కెమేరా ఊదలాక్కున్నాను.

శంకర్ మెరుపులా వచ్చి నా గొడ్డంకింద సెక్కు టిచ్చాడు.

కళ్ళు తిరిగి పడిపోయాను వెనక్కి. విదుగుపడితే ఎలా వుంటుందో నాకు తెలియదు. ఇప్పుడు తెలిసింది. పళ్ళు కదిలేనట్లు ఆ మానం వేసింది. కళ్ళు ఇంకా ఆనడంలేదు. కదలకుండా అలాగే వుండిపోయాను.

శంభూ లేచి కెమేరా తీసుకున్నాడు.

“వద్దు, కిరణ్. మా చెబ్బ సువ్వు కాచుకోలేవు. కథలు రాసినంత సులభంకాదు ఫైబ్ చెయ్యడం. సువ్వీ సీను కథలో పెడితే శంకర్ ని పడగొట్టించేస్తావు. కానీ యథారం యథార మే కదా? సాక్షిని నేను. అందుకని సువ్వు కాస్త వాస్తవిక దృష్టితో నడచుకో. ఇంకెప్పుడు ఇలా రెచ్చిపోకు. రేప్పొద్దున నీకన్ని విషయాలు తెలుస్తాయి. ఇక వస్తాం, సెలవు!”

బాధగా లేచి కూర్చున్నాను. అప్పటికి వాళ్ళు వెళ్ళిపోయారు. నా ముఖమంతా నొప్పిగా వుంది. అద్దంలో చూసుకుంటే దుఃఖం ముంచుకొచ్చింది. అందమైన రూపం ఎలా మారిపోయింది! అందోళనగా సిగరెట్ వెల్గించుకుని ముందు గదిలోకొచ్చి కూర్చున్నాను.

ఓహో, ఇంతా చేసి నేను ఉవ్వీళ్ళూరింది ఓ కాలగర్లు కోసమా, మై గాడ్! తల పట్టుకున్నాను. అనితను మర్చిపోవడానికి ప్రయత్నించసాగాను.

వాళ్ళేం చేస్తారు? ఆ ఫోటోలతో నన్ను దేనికి వాడుకుంటారు? అంతు చిక్కలేదు. ఈ వలయంనుంచి నేనెలా బయటపడాలి? ఆసలు వలయం ఏమిటో తెలిస్తే గానీ ఏంచేయాలో తోచదు.

ఈ రాత్రి కూడా నాకు నిద్రలేదు.

నిన్న రాత్రి విరహం అయితే, ఈ రాత్రి విషాదం!

4

ఉదయం పదిగంటలకి వచ్చాడు శంకర్. నాకో కవరు ఇచ్చి అమ్మగారు వెంటనే రమ్మన్నారన్నాడు. ఆమె పేరేమిటని అడిగాను. ప్రభావతీ దేవి అని చెప్పాడు. నాకు వళ్ళు మండింది. దేవియట! దేవి!

కవరు విప్పి అందులో మూడు ఘోటోల్ని చూశాను. మూడు మూడు భంగిమలో. వాటిని జేబులో పెట్టుకుని మాట్లాడకుండా వెళ్ళి కారెక్కి కూర్చున్నాను. శంకర్ పోనిచ్చాడు.

కారు పోతోంటే తిరిగి ఆలోచనలు ముసురుకున్నాయి. రాత్రి నిద్రలేక కళ్ళు మండుతున్నాయి. ఆ ఘోటోలు కళ్ళముందు మెదిలి నామీద నాకే అసహ్యమేసింది. సిగ్గుతో శరీరం కంచుచుకుపోయింది. నేనలాచేసి వుండవలసింది కాదు. ఆనిత ఎవరైతే ఆవుగాక, ఆమెనొక ఆభిమానిగానే చూసి మంచి మర్యాదలతో మసలు కుంటే ఈ ముప్పే ఏర్పడేది కాదు. వెతుక్కుంటూ వచ్చిన ఆభిమానిపై వివేకం నశించి వికృతాలోచనలా! తీరా వికటించాక ఇప్పుడు పరువు మర్యాదల కోసం వెంపరాడటమా! బాగుంది, ఏమైంది నా బుద్ధికి?

మద్రాసు జీవితం నన్ను భ్రష్టుడ్ని చేపింది! అంతకు ముందు ఎలా వుండేవాడ్ని! కళ్ళు మూసుకున్నాను అవేదనగా. ఓసారి ఒక చుట్టాలమ్మాయి నా దగ్గర మతి పోగొట్టుకుంటే మందలించి పంపాను. ఇవ్వాలే నేనే పోగొట్టుకున్నాను! నాకే శాస్తి జరగాల్సిందే ఇప్పుడు!

కారు బంగళాలోకి తిరగడం నేను గమనించలేదు. తేరుకొని చూస్తే శంకర్ దిగి డోర్ తీస్తున్నాడు. కంగారుగా దిగి నిలబడ్డాను. తోటలో ఎవరూ కన్పించలేదు. పోరి కోలో శంభు నిల్చున్నాడు. శంకర్ నన్ను తీసుకొని నడిచాడు. ఇల్లంతా భయంకర నిశ్శబ్దం తాండవిస్తోంది.

“రచయిత గారికి సుస్వాగతం!” అన్నాడు శంభూ నన్ను చూసి.

“తావును గాళ్ళకి పోయే కాలం!” అన్నాను ముందుకు సాగిపోతూ.

“అదేమిటి కూత?” అన్నాడతను వెనుక వస్తూ.

“నన్నెన్ను కొని మీ చావు తెచ్చుకున్నారు” అన్నాను కటువుగా.

శంకర్ హాయిగుండా నన్ను కుడిపక్క గదిలో ప్రవేశ పెట్టి వెళ్ళిపోయాడు. శంభూ నా వెంట వచ్చాడు. ఆ గదిలో సోఫాలో కూర్చునుండా మె గంభీరంగా. ఆ గాంభీర్యం చూసి నాకు వణుపు మండింది. ఈ వంచకిని మొన్న గౌరవనుర్యాదలతో చూశాను!

ఆ మె శంభూ కేదో సెగ చేసింది రహస్యంగా. అతను వెంటనే నా వశ్యంతా తడిమి చూశాడు. “ఏమిటిది?” అన్నాను అతన్ని, తోసేస్తూ.

“టేబులికార్ లాంటిదేమీనా తెచ్చుకున్నా వేమోనని అమ్మగారికి ఆనుమానం. ఆ మె టాప్ స్క్రెకెట్ ముచ్చటినారు నీతో.”

“ఇక కూర్చో కిరణ్. మరోలా భావించకు” అందామె వృదువుగా.

కోపం ఆణచుకుంటూ కూర్చున్నాను. ఆ మె చిన్నగా నవ్వింది. ఆ మె కళ్ళలోకి తీక్షణంగా చూస్తూ అన్నాను, “నేను బుద్ధి లేనివాణ్ని సరే, ఈ లూజ్ క్యారెక్టర్స్ ని తార్చే ఖర్మ మీకెందుకు పట్టింది?”

ఆ మె ముఖం ఎర్రబడింది నా మాటలకి. “అవసరం అలాటి పని చేయించడంలా ఆశ్చర్యంలేదు” అంది పొడిగా.

“అవసరం మొస్తే మీ రెలాటి పనేనా చేస్తారన్న మాట.”

“నా ప్రతిష్టకు ముప్పురానంతవరకూ.”

“ఈ పని మీ ప్రతిష్టకు ముప్పు తేలేదా?”

“అలోచించు—ఎవరి ప్రతిష్టకు ముప్పు.”

ముఖం తిప్పకొని కిటికీ బెట మాశాసు. ఈ ఆడది తెలివిగలది. ప క డ్చ ం దీ గా ఏర్పాటు చేసుకుంది. బాగ్రతగా వ్యవహరించాలి....

ఓ ఆడమనిషి లోపలికొచ్చింది కాఫీ కప్పులతో. ఆమెని మానూనే నా శరీరం గగుర్పొడిచింది! నల్లటి శరీరం. ఎత్తు పళ్ళు. చింపిరి జుత్తు. కప్పులు ముందు పెట్టి తిరిగిపోతూ నాకేసి భయంగొలిపేలా చూసింది. వెంటనే నేనక్కడుంచి వెళ్ళిపోవాలనుకున్నాను. ఆ ఇంటి వాతావరణం భయంకరంగా తోచింది. భూతాల గృహంలా అనిపించింది.

“కాఫీ తాగు. వూరికే అలోచించి మనసు పాడు చేసుకోకు.”

“నా మనసు పాడవదు.”

“అదే నేను కోరేది.”

“కాఫీ తాగు. మనం విరోధులం ఇప్పుడు.”

“మనం మిత్రులం. నా మనసులో శత్రుత్వంలేదు.”

“అయితే నన్నెందుకు మోసంచేశాను?”

“ముందు కాఫీ తాగు, చల్లారిపోతోంది.”

“పోసిండి, నేను వేడెక్కి వున్నాను.”

“సరే, బలవంతం ఏమీలేదు....” అందామె తన

కప్పు అందుకుంటూ, “కిరణ్, అవసరాలు మనుషుల్ని చిత్రంగా కలుపుతుంటాయి. నీ దీనావస ఓ ప్రతికలో చదివినప్పట్నుంచీ ఎంత కలతచెందానో తెలుసా? నా మనసు మనసులోలేదు. నిన్నెందుకు నేను ఆదుకోకూడదు

అనిపించింది. అప్పుడు నువ్వేమిటో తెలుసుకోవాలనుకున్నాను. అంటే నీ టాలెంట్స్ అన్నమాట. అప్పుడు నీ పుస్తకాలు ఓ రెండు తిరగేశాను. సినిమాలు చూసే అవకాశం కలుగలేదు. ఆ పుస్తకాల్లో అడుగడుగునా నీ కృషి, ప్రతిభ నన్నాకట్టుకున్నాయి. కానీ ఏం లాభం? అదృష్టముండాలి. విధి నిన్ను చాలా చిన్న చూపుచూసింది.”

ఆ దుష్ట స్త్రీ వైపు అసహ్య భావంతో చూశాను, “మీ సానుభూతి వచనాలు నామీద పనిచేయవు. సంగతేమిటో నూటిగా చెప్పండి!”

“ఆ అమ్మాయి—అనిత నీకు చెప్పేవుండాలి—తనకో అన్న ఉన్నాడని. నిజంగా ఆమెకు కాడనుకో, కానీ నాకో కుమారుడున్నాడు మణిపాల్ లో. నువ్వతన్ని చంపేయాలి.”

నేను తడేకంగా చూడసాగాను ఆమెవైపు. ఆమె మాటలు నన్ను కలవరపెట్టింది వాస్తవం.

“మీరు తమాషా చేయడంలేదు కదా? ఇలాటి తమాషా ఎవరూ చేయరు” అన్నాను నవ్వుతూ.

ఆమె క్రోధంగా చూసింది. “నవ్వుకు. నవ్వు నాలుగు విధాలు చేటు. ఇది తమాషాకాదు. తమాషాలు నేను చేయ్యను. అది నా సాయికి తగదు. సీరియస్ గా ఆలోచిస్తాను, కచ్చితంగా నిర్ణయం తీసుకుంటాను. మళ్ళీ చెప్తున్నాను, సునీల్ ని నువ్వు చంపేయాలి!”

ఒక సిగరెట్ తీసి వెలిగించుకున్నాను. గట్టిగా నాలుగు దమ్ములులాగి, పొగవూదుతో ఫేపర్లో అక్షరాలు చూడసాగాను. గజిబిబిగా కనిపించాయి గుండెలో అదురు పుట్టుకొస్తోంది. తలెత్తి ఆమె ముఖం లోకి

చూశాను, “మీ కొడుకు సునీల్ ని?”

“అవును, సునీల్ ని.”

“ఏమిటి గొడవ?”

“వాడు నాకు తగడు.”

“ఏం చేశాడు?”

“నా భవిష్యతుకు అడ్డు నిలిచాడు.”

“నేను నమ్మను.”

“ఏమిటి నమ్మవు?”

“తల్లులు త్యాగాలు చేస్తారు.”

ఆమె పిడికిలి బిగించి సోఫామీద కొట్టింది. “వాడు నా కొడుకైతే కదా త్యాగాలు చేసేది!”

“మీ కొడుకు కాడా?”

“సవతి కొడుకు!”

“ఓహో....బనీ....” ఆశ్చర్యం అణచుకున్నాను.

“వాడికి మూడేళ్ళప్పుడు తల్లిపోయింది. నన్ను చేసుకున్నారు. వాడికిప్పుడు ఇరవై మూడుంటాయి. వాడంటే నాకు పడదు. మొదట్నుంచీ దూరంగా వుంచాను. వాణ్ని ముట్టుకోవాలన్నా అసహ్యం నాకు! ఎంతైనా వాడు నా రక్తంకాదు. వాణ్ని చూసుకోవడానికే నన్ను చేసుకున్నారనుకుంటాను. కానీ వాడంటే నా కసహ్యం! ఎవరి బిడ్డనో నేను వెంచడమేమిటి? వాణ్ని నా ఛాయలకి కూడా రానివ్వలేదు—”

“అందుకే మీకు దేవుడు పిల్లలివ్వలేదనుకుంటాను.”

“ఇదుగో, నువ్వెవరితో మాట్లాడుతున్నావో తెలుసుకొని మాట్లాడు! నీ అంతస్తేమిటో, నువ్వున్న పరిస్థితి తేమిటో గ్రహించుకో. ఇలా నా సహనాన్ని రెచ్చగొట్టావంటే నిన్ను నామరూపాలేకుండా చేస్తాను.”

“ఎలా? మీ ఫోటోలతో నేనా? కానివ్వండి. అలాగే చెయ్యండి. అప్పుడు నేను చస్తాను. ఏం, నేనెందుకు బ్రతకాలి? నానల్ల ఎవరికి ప్రయోజనం వుంది? నాకు భవిష్యత్తు లేదు. సునీల్ కు హాని తలపెట్టి సుఖమయ జీవితాన్ని చూడలేను. ఆ పాపం వెన్నాడుతుంది. అంత కంటే ఇప్పుడు చచ్చిపోవడమే మేలు. చాక్లెట్ నార్ ఎక్కి దూకుతాను! మీరప్పుడా ఫోటోలు ఊరంతా పంచండి! ప్రతికలన్నిట్లో అచ్చేయించండి!”

“కిరణ్, సువ్నానికి ఆవేశపడున్నావ్. అది నీకే మంచిది కాదు. శాంతంగా ఆలోచించు. ఆవేశంతో బాగుపడవాలేకూ లేదు. సునీల్ నా భవిష్యత్తుకి అడ్డు నిలిచాడన్నాను. వాడు మణిపాల్ లో ఇంజనీరింగ్ చేస్తున్నాడు. ఈ సంవత్సరంలో చదువైపోతుంది. పరీక్షలు రాసి ఎల్లుండి వచ్చేస్తున్నాడు. ఇక జీవితంలో సిరపడతాడు. నాకభ్యంతరంలేదు.

“కానీ వాడికే ఇంట్లో సానం కల్పించడం నా మనసు అంగీకరించడంలేదు. ఇకనుంచీ అడుగుదుగునా వాడు నా కాటంకంగా వుంటాడు. ఒక్కచోట మేం ఈ ఇంట్లో ఎలా మసలుకుంటామో! తగవులు, గొడవలు, తలనొప్పి తప్పవు! తండ్రికి వాడంటే ప్రాణమే, కానీ నేనంటే కూడా ఇష్టమే.”

“ఐ పిటీ హిమ్ సో మచ్.”

“సువ్నా మధ్యలో రాకు! తండ్రికి రోజులు దగ్గరగా పడ్డాయి. ఆరోగ్యం అంత బాగాలేదు. సునీల్ రాగానే వాడికన్నీ అప్పగించేసి తను హాయిగా రెస్టు తీసుకోవాలనుకుంటున్నారు అప్పుడు చూడు నా పరిస్థితి! అన్నిటికీ ఆ కొడుకునే అడుక్కోవాలి! ఆ అధికారంతో

నామీద వాడు పగ తీర్చుకుంటాడు! వాడు నాకెప్పుడు ఎదురుతిరగ లేడు. కానీ లోపల లోపల కసి బాగా పెంచుకున్నాడు. ఆదిక వెళ్ళగక్కుతూ నా బ్రతుకు దుర్భరంచేస్తాడు! నాకు నరకం చూపిస్తాడు, కిరణ్! ఈ భయం నన్ను నిద్రపోనియ్యడంలేదు! అంతేగాకుండా—”

“చెప్పరాడి, ఇలాటి వీడ్పులు వినడం నాకు తృప్తిగా వుంటుంది.”

“ఆయన వీలునామా వ్రాస్తే—ఆది త్వరలోనే జరుగుతుందని నా అనుమానం — వాడికి మైనారిటీ కూడా తీరింది—అప్పుడు నేను మునిగిపోతాను! వాణ్ని సర్వాధిపతిని చేసి పోతారు! వెకి నేనంటే ఎంత ప్రేమ వున్నా లోపల ద్వేషం వుంది — కొడుకుని నేను సరిగా చూడనందుకు, ఆ కసి ఇలా తీర్చుకుంటారు! ఏ పదివేలూ నా ముఖాన పారేసి, మిగతావన్నీ వాడికి చెందేటట్లు చేసేస్తారు! ఆ పదివేలతో నేను వీధిలో నిలబడాలి!

“నాకు నా అనేవాళ్ళేవరూ లేరు. నన్నెవరూ అనుకోరు, డబ్బు లేకపోతే. నేనేం చేయాలి చెప్పు? అందుకే ఈ నిర్ణయానికొచ్చాను. సునీల్ ని అడ్డు తొలగించాలి. ఆదొక్కటే నాకు పరిష్కారం. ఆ తర్వాత ఆ సికి ఎలాగో తంటాలు పడతాను. ఆయనకూ ఇంకెవరూ లేరు. ఇదంతా నా పరం చెయ్యక తప్పదు. నేనీ ఇంట్లో—నన్ను కంటికి రెప్పలా చూసుకునే నా మనుషులతో—ఎప్పటిలా సుఖంగా జీవిస్తాను.”

ఆమెవెళ్ళు నీరంగా చూసి తలూపాను. “మీ ఆలోచన బాగానే వుంది...కానీ నే నొప్పుకోకపోతే?”

ఆమె ఆంది కలుపుగా. “ఇండాక అన్నావు చూడు—అలా చచ్చిపో!”

నేను మరో సిగరెట్ తీసి వెల్గించుకున్నాను. పరిసీతి నాకు బోధపడ్తోంది. ఆందోళనగా చూశానామెవ్వేపు.

సందేహంలేదు, ఒప్పుకోకపోతే ఈమె నన్ను వీధి కెక్కిస్తుంది. అప్పుడు నేను బ్రతికినా చచ్చినా ఒక్కటే. ఇవన్నీ వెధవ పనులు చేసేటప్పుడు తట్టవు. కానీ నేననుకున్నాను కదూ, పరిణామాలు త్వరలో ఎదుర్కొందామని? వెళ్, ఇప్పుడీ పరిణామాన్ని ఎలా ఎదుర్కోవాలి?

“కిక్ ఓన్ —” అదామె సీరియస్ గా, “నువ్వాలా చించి బుర్ర పాడు చేసుకోకు. బుర్రని పనిమీదకు లగ్నం చెయ్య. నవ్వీ పని శుభ్రంగా చేసి వెడతావని నిన్నెన్ను కున్నాను. ఎలాగైనా చెయ్యి, మనకే ముప్పురాకూడదు. నాకిక్కడ సానం దక్కాలి, నీకు పరువు దబ్బూ! ఇప్పుడు అయిదువేలు అడ్వాన్సు ఇస్తాను — మిగతావి పనయ్యాక, ముత్తం యాభై వేలు!”

చటుక్కున ఆమె ముఖంలోకి చూశాను. అబద్ధం కాదు. ఆమె ప్రతీదీ సీరియస్ గా తీసుకుంటోంది. నా గుండె ఝల్లుమంది. యాభై వేలు! నేనే సినిమాకు వూరి నిడివి కథ రాసినా అయిదువేలు రాలేదు. ఈమె ఒక చిన్న మర్డర్ ప్లాట్ కు యాభై వేలు ఆఫర్ చేస్తోంది! వంద నవలలు లేదా పది సినిమాలకొచ్చే ఫారితోషికం!

హఠాతుగా నా మనసు చలించింది. ఆ డబ్బు సొంతం చేసుకుంటే! ఆవును; నా కష్టాలన్నీ గట్టెక్కు తాయి. యాభై వేలతో చేయలేనిదేమిటి? ఓహో, జీవితం! కానీ — అదెలాటి డబ్బు? మర్డర్ మనీ! దాంతో సుఖపడ గలనా? లేకపోతే చావుకి సిద్ధపడాలి. కానీ నేనెందుకు చావాలి? ముక్కు మొహం తెలియనివాడికోసం నే

నెందుకు త్యాగం చేయాలి?

నా మనసు చలించడం మానేసి, అప్పుడు నేను మార్గాన్ని ఎన్నుకున్నాను. విధిలేని పరిస్థితిలో సాహసంగా నిర్ణయం తీసుకున్నాను. ఇంతకంటే నేనేం చేయగలను? చావు నాకిష్టంలేదు.

ఆమె వెళ్ళు తీరిగి అన్నాను. “అలాగే చేస్తాను, సునీల్ ని చంపుతాను.”

ఆమె సంతోషంగా చూసింది.

5

రైల్వే స్టేషను కోలాహలంగా వుంది.

అప్పుడే వచ్చి ఆగిన రైలులోంచి దిగే జనం, ఎక్కే జనంతో సందడిగా, హడావుడిగా వుంది. రైల్వే స్టేషను మంచి కాలక్షేప సలాలు.

ఓ మొదటి క్లాసు పెటెలోంచి ఆత్రుతగా చూస్తూ దిగాడొక యువకుడు. అతని ముఖంలో ఉత్సుకత, ఆనందం కట్టలు తెంచుకొని ప్రస్ఫుటమవుతున్నాయి. అతన్ని చూస్తూనే పరుగున వెళ్ళి చేరుకున్నాడు తండ్రి. తనయుడి శరీరాన్ని ఆప్యాయంగా తడిమి తడిమి చూశాడు. మాటలు రావడంలేదు. ఒక్కసారి గాఢా లింగనం చేసుకున్నా రిద్దరూ. ఆ ఉద్వేగం అలాంటిది. కళ్ళు చెమర్చాయి.

శంకర్ పెటెలోకి ఎక్కి లగేజీ తీస్తున్నాడు. తండ్రి కొడుకులిద్దరు వేరుపడి ముందుకు సాగారు. కుమారుడి చెయ్యి బలంగా, భద్రంగా పట్టుకొని నడుస్తున్నాడు తండ్రి. ఆతనొక ఆమూల్య వస్తువుగా, అతనే తన జీవితానికి ఆధారంగా కోల్పోతే అగాధాల్లోకి జారిపడి పోతాడన్నంత గట్టిగా పట్టుకొని నడుస్తున్నాడు.

“బాబూ, సునీల్! ఎన్నాళ్ళకు చూశాను నిన్ను!”

“నేనిప్పుడు మీ దగ్గరే వుంటాను కదా, డాడీ!”

“పరీక్షలు బాగా రాశావా, సునీల్?”

“రాశాను డాడీ, తప్పకుండా ప్యాసవుతాను.”

“ఐ విష్‌యూ గుడ్ లక్, మే శాయ్!”

“మమ్మీ వుంటే ఇప్పుడెంత సంతోషించేదో...”

తండ్రి ముఖంలో విషాదచ్ఛాయలలుముకున్నాయి.

“ఆమె ఆశీర్వాదం నీకెప్పుడూ ఉంటుంది, బాబూ!”

“మమ్మీ ఎలా వుంటుందో గుర్తులేదు. మీరామె ఫోటో కూడా ఉంచలేదు.”

“ఫోటో వుండేది బాబూ, కానీ....”

“కానీ.... నాకు తెలుసు, డాడీ!” సునీల్ ముఖం ఎర్రబడింది, తండ్రి చెయ్యి విడిపించుకున్నాడు చటుక్కున. “పిన్ని తీసేసింది! తీసి—”

తండ్రి కంగారుగా ఆతని భుజం పట్టుకున్నాడు.

“ఇప్పుడు కోపావేశాలు వద్దు బాబూ, ఇంటికి పద!”

అలా వాళ్ళు బెటికెళ్ళి కారక్కేవరకూ గమనించాను. కారు వెళ్ళిపోయాక టెలిఫోన్ బూత్ లోకెళ్ళి నెంబర్ తిప్పాను. వెంటనే ప్రభావతి అందుకుంది.

“పాట్ల దిగింది .. ఇంటికొస్తున్నారు” అన్నాను.

“మంచిది. ఏం ఆలోచించావు?”

“ఆతన్ని మానే జాలేస్తోంది. చెయ్యివేస్తే పాపం అనిపిస్తోంది.”

“అన్నింటుంది. మళ్ళీ మొదటికొచ్చావా?”

“లేదు, ముందుకే పోతున్నాను. మీవారు ఇవ్వాలి రేపటో ఎక్కడకైనా వూరల్తున్నారా?”

“ఎందుకు?”

“తెలుసుకొని చెప్పండి. నాకో ఆలోచన వుంది ఎలా చెయ్యాలో.”

“చెప్పు!”

“రేపు” ఫోన్ పెట్టేసి బయటకొచ్చాను.

6

సాయంత్రం అయిదున్నరకు ఆ కారు బయల్దేరు తోంటే చూశాను. వెంటనే ఆటోని పోనివ్వమన్నాను. ఆ కారుని వెంటాడుతూ సిగరెట్ మీద సిగరెట్ కాలాల్చాను. పద్దెనిమిది నిమిషాల ప్రయాణం తర్వాత ఆ కారు ఖైరతాబాద్ చేరుకుంది. హోటల్ నుయూర్ కాంపౌండ్ లోకి తిరిగింది.

నేను బయటే దిగి ఆటోని పంపేశాను. గబగబా లోపలికి నడిచాను. సునీల్ అప్పుడే కారు పార్క్ చేసి దిగుతున్నాడు. ఆక్కడనుంచతన్ని రిసెప్షన్ లోవరకూ అనుసరించి, ఆక్కడ క్షణమాగి, ఆతను స్పెషల్ లాంజ్ లోకి ప్రవేశించిన వెంటనే నేను కదిలాను.

సునీల్ ఓ మూల టేబిల్ దగ్గర చోటు చూసు కుంటున్నాడు. ఆక్కడెవరూ లేరు. తేలిగా ఊపిరితీసు కున్నాను. మొత్తం లాంజ్ లోనూ జనం పల్చగా వున్నారు. ఆడుగులో ఆడుగువేసుకుంటూ మార్గమధ్యంలో ఆగిపోయి, ఆశ్చర్యం నటించి, “హయ్ సునీల్!” అన్నాను చెయ్యూపుతూ.

ఆతను తలఎత్తి కలవరంగా చూశాడు.

నేను గబగబా ఆతన్ని చేరుకున్నాను, “హలో, మిష్టర్ సునీల్ కుమార్!” అన్నాను నవ్వుతూ, చెయ్యి చాపి.

ఆతను ఇంకా కలవరంగా చూడసాగాడు. యాంత్రి

కంగా చెయ్యి అందించాడు. చెయ్యి మృదువుగా నొక్కి నేనతని ముందు కూర్చున్నాను.

“ఎక్స్‌క్యూజ్ మీ, మీరు.... మిమ్మల్ని నేను గుర్తించ లేదు” అన్నాడతను తటపటాయిస్తూ.

అతని ముఖంలోకి పరీక్షగా చూశాను నవ్వి. కర్ణాటక వాతావరణం బాగా వంటబట్టించుకొచ్చాడు. అక్కడి వాళ్ళు సహజంగానే తెల్లగా వుంటారు. సునీల్ కు ఈ తెలుపు ఎంతో ఆకరణ తెచ్చిపెట్టింది. పెగా అమాయకత్వం వుట్టిపడే ముఖం. ఏదో పోగొట్టుకున్నట్లుండే కళ్ళు.

అతని చెయ్యి తట్టి అన్నాను, “నన్ను మీరు చూసి వుండరు. కాని విశ్వేశ్వరారావుగారి అబ్బాయిగా మీరు నాకు బాగా తెలుసు.”

“ఓహో, విసీ....” ఇప్పుడతను నెమ్మదిపడి నన్ను పరిశీలనగా చూడసాగాడు. అలా చూస్తూంటే అతని ముఖభావాలు మారిపోసాగాయి. అయిష్టత వ్యక్తమవుతోంది.

నాకు తెలుసు, అతని కళ్ళకి నేనెలా కనిపిస్తున్నానో. సర్కప్ లో రింగ్ మాస్టర్ లా, ఈ వదులు కోటూ, నెక్ టై, పైకి గుద్దిన తల, నల్ల కళ్ళజోడూ.... ఇవన్నీ నన్ను, తమాషగా, కృత్రిమంగా కన్సింపజేస్తున్నాయి. నా బంగారు రోజుల్లో ఇలాటి కోట్లు నాలుగుండేవి. అవిప్పటికీ వున్నాయి. నేను చిక్కిపోవడం కారణం ఒకటి, దుర్భర జీవితాన్ని గడుపుతూ నూటూ బూటూ వేసుకు తిరిగితే జనం నవ్వుతారనే భయం ఒకటి— ఇన్నాళ్ళు వీటి జోలికి పోకుండా చేశాయి. ఇవ్వాళ వేసుకోవాల్సి వచ్చింది ఆవసరంగా....

వెయిటర్ వచ్చి నానుంచి పదార్థాలు ఆర్డర్ తీసు

కళ్యాణ, సునీల్ వెళ్ళు తిరిగి అతన్ని మాటలో పెట్టాను. కుశల ప్రశ్నలువేసి, అతని చదువు గురించి, అక్కడి జీవితం గురించి అడిగాను. అయిష్టంగానే చెప్పాడు. తర్వాత నన్ను పరిచయం చేసుకున్నాను. నా పేరు కామేష్ అని చెప్పాను.

“మిషర్ సునీల్, మీ డాడీకి నా గురించి—మా ఫర్మ్ గురించి బాగా తెలుసు. మేం తరచుగా కలుసుకొంటూంటాం. మా ఆఫీసు తిలక్ రోడ్ లో వుంది. కె ఆండ్ కె కన్స్ట్రక్షన్స్. నాకో పార్ట్ నర్ వున్నాడు. కరుణాకర్. మేం బిల్డింగ్స్ అవీ కాంట్రాక్టు తీసుకొని కడుతూంటాం. ఈ మధ్య మీ డాడీని కలిసి చాలా రోజులైంది. ఎలా వుంది ఆయన ఆరోగ్యం? మీరిక్కడికొస్తున్నట్లు మెన్న తెలిసింది మీ పిన్ని ద్వారా. ఇప్పుడు అనుకోకుండా మిమ్మల్నిక్కడ చూశాను. సంతోషంగా వుంది. మీరు సివిల్ ఇంజనీరింగ్ పరీక్ష వ్రాసివచ్చారు. ప్యాసవుతారని మీ డాడీ గట్టి నమ్మకం. మా ఫర్మ్ లో మిమ్మల్ని పెట్టి ట్రైనింగ్ ఇవ్వాలనుకుంటున్నారు.... ఇది తెలిసి మేం చాలా ఆనందించాం. మీకీ బిజినెస్ లో మెలుకువలు నేర్పడం మా అదృష్టంగా భావిస్తున్నాం. ముఖ్యంగా....”

“డాడీ మీకలా చెప్పాగా?” అన్నాడతను చటుక్కున అందుకొని.

“కాదు, మీ పిన్ని చెప్పిందట — నా మిసెస్ అనితకు—”

నాలుక కరచుకున్నాను. గాభరాగా చూశాను.

అతను ఇంకా అడిగాడు. “ఎప్పుడు — ఎప్పుడు చెప్పింది?”

“మొన్న — నాలుగు రోజుల క్రితం. లేడీ హైదర్ కబ్ లో ఏదో ఫంక్షన్ లో కలసుకున్నారట. వారిద్దరు బాగా స్నేహితులు. మీ గురించి మీ పిన్ని చెప్పిందంతా నా మిసెస్ నాకు చెప్పింది. మిమ్మల్ని మా ఫర్మ్ లో పెట్టించి ఈ లెటర్ లో ట్రైనింగ్ ఇప్పించాలనుకుంటోంది. తగినంత ఆసక్తి వం గడించాక మీకో సంస నెలకొల్పి మీ ఆభివృద్ధిని చూసి గర్వపడాలనుకుంటోంది. మీ భవిష్యత్తు గురించి ఎన్నెన్ని ఆలోచనలు చేశాడంటేదామె! మీ సుఖం కోసం అహంకారాలూ కష్టపడుతున్నట్లుంది.... అప్పుడే మీకు సంబంధాలు కూడా—”

“అపండి!” అరిచాడతను శ్రేణిలోమీదకొట్టి. “ఆమె చెప్పిందంతా అబద్ధం! షి ఈజెలయర్! హిపోక్రెట్! ఆమె మాటలు నమ్మకండి! లోకానికి నామీద ప్రేమ కురిపిస్తుంది. ఇంట్లో రాచి రంపానపెడుతుంది! ఆమె గురించి నా దగ్గర చెప్పకండి. వి హేట్ హా! ఆమె చెప్పేవన్నీ అబద్ధాలు! ఆమెకసలు నేనంటే ఇష్టమేలేదు. ప్రేమలేదు. రాక్షసి ఆమె! షి ఈజె డెవిల్! నన్ను బాధిస్తుంది! హింసిస్తుంది?”

“నాకాశ్చర్యంగా వున్నాయి మీ మాటలు ...”

“మీకేం తెలుసు? ఇవ్వాలనే నిట్టికొచ్చాను. ఆమె నన్ను పలకరించిందా? కనీసం కన్నెత్తి కూడా చూడలేదు! చూస్తుందని నేను ఆశించనూలేదు. నేనామెని పట్టించుకోను. ఆమె ఎలా ఏడిస్తే నాకెందుకు? కానీ మిగవావాళ్ళు—మా జీతగాళ్ళు కూడా మారిపోయారు. ఇంట్లో చాలా మార్పు వచ్చింది. స్మశానాలా వుంది. వాళ్ళంతా చెయ్యాలా వున్నారు! నన్నెవరో కొత్త మనిషి — నింత మనిషిని చూసినట్లు చూస్తున్నారు.

దూరం దూరంగా తప్పుకుంటున్నారు! ఆ శంభుగాడు జోక్స్ చెప్పి నవ్విం చేవాడు. వాడిప్పుడు సరిగ్గా మాట్లాడడంలేదు. నాతో ఎవరూ మాట్లాడడంలేదు! పగలంతా ఉన్నారమని గడిపి ఆ స్మశానంలోంచి బెట పడాను, కొంచెం రిలీఫ్ పొందుదామని. ఇక్కడా మీరు వేధిస్తున్నారు నన్ను!”

“అయ్యాం సారీ....” అన్నాను అతని చెయ్యితట్టి, “నాకీ విషయాలన్నీ తెలీవు!”

ఆ రాత్రి కూర్చుని నేను చాలా వ్రాశాను. పది పేజీలు రాసి, ఒకటికి రెండుసార్లు చదివి తృప్తిచెందాను. ఇలా నే నెందుకు చేయవల్సి వచ్చిందో, నా ఇబ్బందేమిటో అంతా విపులీకరించాను అందులో. ఆ కాగితాలు ఒక కవరులో వేసి సీలుచేసి, సారుగులో పెట్టి తాళంవేశాను. రేపు ఉదయం దాన్ని పోస్టుచేయాలి.

7

ఉదయం త్వరగా లేచి తొమ్మిదిన్నరకు బయట పడ్డాను. పోస్టాఫీసుకెళ్ళి ఆ కవరును రిజిష్టరు పోస్టులో పంపి, ఆటో ఎక్కి సుసీల్ ఇంటికి బయల్దేరాను.

వాళ్ళింటి రెండు సందులివతల సందులో ఆటోని ఆపించి కూర్చున్నాను.

సమయం పదిన్నర కావస్తోంది. నిమిషాలు చకచకా గడిచిపోతున్నాయి. ఆటోవాడికి ఈ ఏర్పాటు ముందే చెప్పి చేసుకున్నాను. అయినా వాడికి బోరుకొట్టకుండా ‘స్కైరెడర్స్’ సినిమా కథ చెప్తూ వినోదం కల్పించ సాగాను.

గంట గడిచింది. అప్పుడు వీధిలో హాకన్ వినిపించింది.

గబుక్కున ముందుకు వంగి చూశాను. కొన్ని క్షణాలయ్యాక ఆ కారు కనిపించింది.... మేం వున్న సందు దాటి వెళ్ళిపోతోంది.... ఆతృతగా చూశాను. శంకర్ కారు తోలుతున్నాడు. వెనుక స్టీల్ ప్రభావతి వుంది. తేలికపడి నిట్టూర్చాను. వెంటనే ఆటోని పోనివ్వమన్నాను.

ఆ కారు శరవేగంగా పోతోంది.... చకచకా పంజాగుట్ట, ఖైరతాబాద్, సెక్రటరీయేట్, టాంక్ బండ్ దాటేసి, బషీర్ బాగ్ వెళ్ళు తిరిగింది.

ఇంకో అయిదు నిమిషాల తర్వాత తిలక్ రోడ్ లో వుంది. అక్కడ వేగం అకస్మాత్తుగా తగ్గి నెమ్మదిగా వెళ్ళసాగింది. ప్రభావతి ఎడమవైపు కిటికీలోంచి తల బెటపెట్టి చూడసాగింది బిలింగ్ వరసని. శంకర్ కుడివైపు చూస్తున్నాడు. కారు అలా సాగిపోతోంది... రోడ్డు చివరకంటా అలాగే వెళ్ళి ఆబిడ్స్ లో ప్రవేశించి, నాంపల్లివైపు దారి తీసింది.

నా ఆటో తోకలా దాని వెంట వెళ్ళింది.

నాంపల్లిలో ఓ ఇళ్ళున్న వీధిలోకి ఆ కారు తిరిగి మళ్ళీ వేగం తగ్గింది. వీధి మొదట్లోనే నేను ఆటోని ఆపించి చూశాను.

కారు ఆ వీధి చివరకు వెళ్ళి ఓ యింటిముందాగింది. వాళ్ళిద్దరు గేటు తీసుకుని లోపలికెళ్ళారు. నేనాటో దిగిపోయి డబ్బిచ్చేసి వేగంగా ఆ యింటికేసి నడిచాను.

ఆ ఇంటిని చేరుకొని జాగ్రత్తగా లోపలికి చూశాను. వాళ్ళు వరండాలో నిల్చుని తలుపు కొడుతున్నారు. ఇంతలో తలుపు తెరుచుకుంది. కంగారుపడి చూసింది అనిత వాళ్ళవైపు. వాళ్ళు చటుక్కున లోపలికెళ్ళి

తలుపు మూశారు.

వీధిలో నే నటూ ఇటూ మాశాను. ఒకరిద్దరు నన్ను గమనిస్తోన్నా లెక్కచేయకుండా లో పలికి వెళ్ళిపోయాను. ఇంటి కుడిపక్క కురికి, మాటలు విన్నిస్తోన్న గది కిటికీ దగ్గర ఆగి నిలబడ్డాను. జాగ్రత్తగా పక్కనుంచి లోపలికి తొంగిచూశాను. వాళ్ళు ముగ్గురు కన్పించారు. నిలబడే వున్నారు.

ప్రభావతి ముఖంలో క్రోధావేశాలున్నాయి. శంకర్ క్రూరంగా చూస్తున్నాడు. అనితకేమీ అర్థంగాక అయోమయంగా చూస్తోంది.

“ఏమే పిల్లా, యేదో పాను వండుతున్నావట?”

“నేను — నేనేం చేశాను?”

“ఏం చేశాననకు! ఏం చేస్తున్నావో చెప్పు!”

“నేనేం చేస్తున్నాను? ఏమిటి మీరంటున్నది?”

“నేనేమంటున్నాను? నువ్వాడుతున్న నాటకమేమిటంటున్నాను!”

“నాటకమా! నేనేం నాటకమా డాను? మీరాడమన్నది ఆ డాను, డబ్బు తీసుకున్నాను. అంతే, మిమ్మల్ని మర్చిపోయాను కూడా!”

“మరి నిన్న చేసిందేమిటే, పిల్లా! సునీల్ దగ్గరికి ఎవణో నీ మొగుడిగా పంపి నామీద చాడీలు చెప్పించింది ఎవరట?”

అనిత తికమకపడింది ఇంకా. “ఏమిటి మీరనేది? నేనేవర్ని పంపాను? ఎందుకు పంపుతాను?”

“ఎందుకు పంపావో తెలుసుకుందామనే వచ్చాను! సునీల్ ఎందుకు అబద్ధాలు చెప్పాడు? నువ్వే చెప్తున్నావు! ఎవణో నీ మొగుడిగా సునీల్ దగ్గరికి పంపి నామీద

చాడీలు చెప్పించావు! మా మధ్య గొడవ పుట్టించాలని చూశావు. ఏమిటి నీ ఉద్దేశ్యం? కామేష్ అట వాడి పేరు. కె అండ్ కే కన్స్ట్రక్షన్స్ పార్ట్ నరట. సునీల్ తండ్రికి బాగా తెలుసునట! ఇవన్నీ సునీల్ రాత్రి తండ్రికి చెప్పాడు. తండ్రి నన్నడిగారు. నాకేం అర్థంగాలేదు. అలా నే నెవరితోనూ చెప్పలేదు.

“ఆ కామేష్ ఎవరో మావారు తనకూ తెలియ దన్నారు. డైరెక్టర్ వెతికితే ఫోన్ నెంబర్ లేదు. తిలక్ రోడ్ లో ఆఫీసు వుందన్నాడట. నేనిప్పుడిక్కడికి వస్తూ చూస్తే ఎక్కడా బోరు కనిపించలేదు. బోరు ఫోనూ లేకుండా అదేం కంపెనీ? ఆ కామేష్ ఎవడో బోగస్!”

“నల్ల కళ్ళదాలు పెట్టుకుని, నూటు బూటులో వున్నాడట. తల వెనక్కి దువ్వాడట. ఎంత తెలివిగా మాట్లాడినా భార్య పేరు నోరుజారి చెప్పేశాడట — సర్కిగా నీ పేరు! నా అనుమానం ధృవపడింది. నువ్వు తప్పకుండా ఏదో నాటకమాడుతున్నావు! ఏమిటి నీ ఉద్దేశ్యం చెప్పు? ఏం చేయాలనుకుంటున్నావసలు?”

“మీ మాటలు నాకేమే అర్థంగావడంలేదు!” అర్పింది అనిత.

అడపులిలా చూసింది ప్రభావతి. “చూడు పిల్లా, నువ్వొంకా చిన్నదానివి. నా సంగతి నీకింకా తెలీదు. నాతో చెలగాటమాడి చేతులు కాల్చుకోకు. నువ్వే చూడు — వీడు నీ పని పడతాడు. నిన్ను కురూపినిచేసి వదులాడు. అదుక్కు తినాలంతే.”

శంకర్ వెళ్ళు తిరిగి, “పద!” అని బయటికి దారి తీసిందామె.

వెళ్ళిపోతున్న వాళ్ళవైపు అలాగే చూస్తూ నిల్చుంది అనిత.

కారెక్కి వెళ్ళిపోతున్న వాళ్ళని చూసి నేను తేలికగా వూపిరి పీల్చుకున్నాను. ఒక సిగరెట్ తీసి వెల్గించుకుని, అక్కడ్నించి కదిలి ఇంటిముందుకొచ్చాను. చప్పుడు గాకుండా లోపలికెళ్ళిపోయాను.

అదిరిపడి చూసింది అనిత. “నువ్వు—నువ్వా!”

“నేను నేను—నువ్వు నువ్వే!” అన్నాను నవ్వి.

“ఎలా వచ్చావిక్కడికి?”

“ఎలా రాలేనో చెప్పు నువ్వే!”

“ఓహో, ఏమిటిదంతా! ఇందాక వాళ్ళు వచ్చి గొడవ చేశారు. ఇప్పుడు నువ్వు—ఏమిటి గోల!”

“గోల ఏమీలేదు, నీ సందేహాలు తీరుస్తాను. భయపడకు, నన్ను మోసంచేసి పారిపోయినందుకు నీమీద నాకేం పగలేదు. ఎందుకంటే, నేనూ వెధవ పనిచేశాను కాబట్టి. ఇప్పుడు మనం పరస్పరం గౌరవించుకుందాం. ముందు వెళ్ళి కాసిని మంచినీళ్ళు పట్టా, తాగి అంతా చెప్తాను పరిసితి.”

ఆమె తెచ్చిన గ్లాసుకుని తాగి, ఆమెని పైనించి కిందిదాకా పరికించి చూశాను. ఎన్నెన్నో వూహలు మెదిలాయి. ఇదివరకటిలా పాడు వూహలు కావు, పవిత్రమైనవి. ప్రతి బ్రహ్మచారి విధిగా గాంచి, ఆచరించదగినవి.

“ఏమిటలా చూస్తావ్?”

నవ్వాను తేరుకొని. “నీకంతా అయోమయంగా వుంది కదూ? చెప్తాను. ప్రభావతి నిన్ను నా దగ్గరికి ఎందుకు పంపించిందో తెలుసా?”

“నాకు తెలియదు. ఆమెకా ఫోటోలు కావాలంది. సహకరించాను, అంతే. వాటితో ఆమె ఏం చేసుకున్నా నా కనవసరం.”

“కానీ వాటితో నువ్వు నన్నెలాటి ట్రావ్ లో పెట్టి వెళ్ళావో తెలుసా? ఆమె నిన్ను బ్లాక్ మెయిల్ చేసింది. ఆ వివరాలన్నీ తర్వాత చెప్పాను. ముందు నాకు నిన్ను కలుసుకోవాలనిపించింది. నువ్వెక్కడుంటావో ప్రభావతి చెప్తందా? చెప్పదు. అలాగని ఆ ఫోటోలు పట్టుకొని ప్రతి క్లబ్బుకీ, హోటల్ కూ తిరగలేనుగా నీ కోసం? అందుకని షేరుకట్ ఆలోచించాను.

“వేషం మార్చుకుని నిన్ను సాయంత్రం సునీల్ ని కలుసుకున్నాను. అతని పిన్ని నీకు చెప్పినట్లుగా అతని గురించి కొన్ని విషయాలు చెప్పాను. నువ్వు నా భార్య వంటూ నీ పేరు చెప్పి నాలిక కరచుకున్నాను. అదంతా సునీల్ తండ్రికి చెప్పాడని నాకు తెలుసు. తండ్రి భార్యని అడుగుతాడు. దాంతో ఆమె నిన్ను ఆనుమానిస్తుంది. ఈ గూడుపురాణి ఏమిటో తెలుసుకుందామానే ఉత్సుకతతో బయల్దేరి నిన్ను కలుసుకోవచ్చు. అలా నీ దగ్గరికి నాకు దారి చూపించవచ్చు. ఇప్పుడు సర్దిగా అలాగే జరిగింది. ఆమెని వెంటాడివచ్చి నిన్నిక్కడ పట్టుకున్నాను—!”

“ఎందుకు? ఏం చేస్తావు నన్ను?”

“నాతో పాటు తీసుకుపోతాను.”

“ఎక్కడికి?”

“ఎక్కడికో అక్కడికి. సుఖంగా వుండే చోటికి!

ఇక మందంతా సుఖమే.”

“అంటే—?”

“పిచ్చిదానా, అరంగాలేవా? నిన్ను నా అర్థాంగిగా చేసుకుంటున్నాను.”

“ఏ—ఏమిటి!” విస్మయంగా అర్పిందామె. ఆమె ముఖం పాలిపోయింది. మరుక్షణంలో కొయ్యబారిపోయి, చూచుకుంటుంది పిరికిగా.

“ఇది నా నిర్ణయం, నీ కభ్యంతరమా?” అన్నాను ఆమె చేయి అందుకొంటూ.

ఆమె అలాగే చూస్తోంది, చలనంలేదు.

“కాదసకు దయచేసి, తట్టుకోలేను.”

ఆమె తేరుకొని అతికష్టమీద అంది, “మీరు—మీ రేమంటున్నాడూ?”

“నిన్ను కోరుతున్నాను, నాతో వచ్చేయి నువ్వు. నువ్విప్పుడు మిసెస్ కిరణ్ కుమార్. అన్నీ ఆలోచించే నేను నిర్ణయానికొచ్చాను.”

ఆమె నా చేతులు బలంగా పట్టుకొని వూపేసింది. ఆమె కళ్ళు ఒక్కసారిగా వరించాయి. “ఇది—ఇది కలా, నిజమా? ఓహ్, నేను—నాకింత భాగ్యమా! నేనీ అదృష్టానికి నోచుకుంటానా! మీరంత పుణ్యాత్ములండీ! ఆ భగవంతుడే ఇలా మిమ్మల్ని—”

వెంటనే ఆమె నోరు మూశాను. “నన్నేదో గొప్ప వాణ్నిగా భావించకు. నే నెవర్ని ఉద్ధరించడానికీ, దేన్ని సంస్కరించడానికీ బయల్పడలేదు. నా బ్రతుకునిప్పుడు సరిదిదుకోవాలి. పెంటలా తయారైంది. ఈ పెంటని నీ వలపు తోటలో ఎరువుగా మార్చి పూలు పూయించు. నాకు ఆహ్లాదాన్ని కల్పించు.

“నిన్ను చూసినప్పుడే మనసు పారేసుకున్నాను. నువ్వెవ్వరో, నీ చరిత్రేమిటో నా కనవసరం. నేనూ

చరిత్రహీనుణ్ణి. నీలో నేను కోరే లక్షణాలున్నాయి. తియ్యటి కబుర్లు చెప్పగలవు. మంచి సలహాలివ్వగలవు. ప్రోత్సాహమివ్వగలవు. నువ్వు కష్టసుఖాలు తెలిసిన దానివి. బరువు బాధ్యతలు మోసినదానివి. జీవితానుభవం వున్నదానివి. నాకిదే చాలు, నీతో జీవితం ఒడిదుడుకులు లేకుండా సాగిపోతుంది....”

ఆమె వెక్కి వెక్కి ఏడ్వసాగింది నా గుండెలపై వాలి. ఆమె కళ్ళు తుడిచి ముద్దుపెట్టుకున్నాను సుదుటి మీద.

8

ఆ సాయంత్రం కారేసుకొని వచ్చేసింది ప్రభావతి. వస్తూనే నన్నెక్కనుని తొందరచేసి, రేపు భర్త ఊరి కెళ్తున్నాడనే వార్త చెవిన వేసింది. నేను ఉత్సుకతను అణచుకున్నాను. కాదు బయలేరి రోడ్డమీద తిరుగు తున్నప్పుడు, ఆమె నా వైపు తిరిగి అనుమానంగా చూడ సాగింది.

“ఏమిటి సంగతి, కళకళలాడిపోతున్నావు?”

తృప్తిగా నవ్వాను. “జీవితం తిరిగి వికసిస్తోంది....”

“వికసిస్తుంది. డబ్బుంటేనే జీవితం.”

“అ దొక్కటే కాదు, మంచి తోడు కూడా వుండాలి.”

“ఎవరు—ఎవరా మె?”

“తర్వాత—తర్వాత చెప్తానెండి—”

“ఈసారి వచ్చినప్పుడు నాకు చూపించు, దీవిస్తాను.”

నవ్వుకున్నాను. ఆ సన్నివేశాన్ని వూహించుకున్నాను. దీవించడం మాట అటుంచి, మూర్ఖుణ్ణిగా తలతిరిగి?

“మళ్ళెప్పుడూ ఇలా రాకండి, మా వీధిలో వాళ్ళు

కన్నింగ్ ఫెలాస్!" అన్నాను.

"సరే, నీ ప్లాను సంగతి చెప్పు ఇప్పుడు."

"రేపు మీవారు ఊరికెళ్తున్నారా?"

"అవును మధ్యాహ్నం బండికి వెళ్ళాం."

"తిరిగి ఎప్పుడొస్తారు?"

"గెండు రోజులయ్యాక."

"అయితే రేపు రాత్రికే చేస్తాను."

"ఎలా చేస్తావు?"

"చెప్పారు. ముందు మీ ఇంట్లో విలువైన వస్తువులనున్నావో చెప్పండి."

"ఎందుకు?"

"ఎత్తుకుపోతాను."

"సరిగా మాట్లాడు!"

"నేను సరిగానే మాట్లాడుతున్నాను, మీరే అర్థం చేసుకోవడంలేదు. అదుగో—కారాపించి ఆ సపోటాపళ్ళు ఓడజను తీసుకోండి, అవంటే నాకెంతో ఇష్టం."

ప్రభావతి కారాపించి సపోటా పళ్ళు కొనిపెట్టింది. తింటూ వెుదలెట్టాను.

"మీ ఇంట్లో విలువైన వస్తువులు ఏమైనా వుంటే ఆవి నేనే తుక్కుపోతాను. అందుకు మీరంగీకరించాలి. రేపు మీవారు ఊరికెళ్తున్నారు. ఇదే ఛాన్సు. ఇంట్లో మీ గ్యాంగ్, సునీల్ తప్ప ఎవరూ వుండరు. కనుక సాక్షులంటూ ఎవరైనా వుంటే వాళ్ళు మన అనుకూలురే—మీ శిష్యులు. వాళ్ళూ మీరు కూడా పోలీసులకి రేపిలాగే చెప్తారు. అవును, అది మేం కళ్ళారా చూశాం. ఆ దొంగ పారిపోతూ అడ్డుకోబోయిన సునీల్ని కత్తితో పొడిచేశాడు."

అమె చటుక్కున అంది, “క త్రితో పాడుసావా?”

“క త్రితో నే పాడుస్తాను” అన్నాను మూడో పండుని అతి ఇష్టంగా తింటూ, “రేపు రాత్రి ఒంటిగంటకి వస్తాను. వెనుక తలుపు తీసివుంచండి. లోపలికొచ్చి బాల్కనీగుండా మీ బెడ్ రూం లోకొస్తాను. కిటికీ తెరచి వుంచండి. గదిలోకొచ్చి మీ తలగడకింద తాళాలతో సేఫ్ నో, అలమారనో తెరుస్తుంటాను— సేఫ్ ఆ గదిలోనే వుంటుందా?”

“అవును, కానీ తాళాలు నా దగ్గరుండవు. ఆయన తీసుకుపోతారు.”

“ఓహో, అయితే బయట ఇంకేముంటాయి?”

“బిందెలు, చెంబులు, పళ్ళెలూ....”

“ఆ సంసారం ఎక్కడ మోయను....” అన్నాను అమె మెడకేసి తదేకంగా చూస్తూ, “మీ వస్తువులు ఎక్కడ పెట్టుకుంటాను?”

“నగలైతే సేఫ్ లో వుంటాయి—”

“మీ మెడలో ఈ హారం బాగుంది. ఇంద్ర ధనస్సులా వుంది. దీన్ని రాత్రులు పెట్టుకునే పడుకుంటారా?”

“ఇది నా మెడలోనే వుంటుందెప్పుడూ. ఎందుకు?”

“అది నేను తెంపుకుపోతాను.”

“నువ్వు సరిగా మాట్లాడు!”

“సరిగానే మాట్లాడుతున్నాను. రసవ తరంగా వుంటుంది. కిటికీలోంచి దూకి మీ మెళ్ళో ఈ హారాన్ని క త్రించుకుపోతాను. అది బాగుంటుంది. మీరప్పుడు నిద్ర నటిస్తూండాలి. నా చేయి తాకగానే లేచి కేక వెయ్యాలి. మీ అరుపులక అంతా మేల్కొంటారు.

“ముందు మీ పక్క గదిలో సునీల్ పగుగెతు

కొస్తాడు. తర్వాత బయట అవుట్ హాస్ లోంచి మీ శిష్యులు ముగ్ధురూ వస్తారు. నేను మీ హారాన్ని తెంపుకుని తలుపు తెరిచి పారిపోతాను. అప్పుడు గది బయట సునీల్ ని పొడుస్తాను కడుపులో. ఆ కత్తిని అలాగే వదిలేస్తాను. నా చేతులకి గ్లవ్స్ వుంటాయి.

“ఇంతలో మీ శిష్యులు నన్ను పట్టుకోబోతారు. వాళ్ళని నాలుగు తన్ని తప్పించుకుంటాను. వాళ్ళు బట్టూ, బట్టలూ చిందరవందర చేసుకుంటారు. నన్ను కొంత దూరం వెంటాడి వెనక్కు వచ్చేస్తారు. మీరు సునీల్ శవంమీద పడి ఏడుస్తుంటారు. మీ శిష్యుల్లో ఒకరు పోలీసులకి ఫోన్ చేసి పిలుస్తాడు. అప్పుడు వాళ్ళకి ఏం చెప్పాలో, ఎలా చెప్పాలో మీకు తెలుసను కుంటాను....”

ఆమె సందేహిస్తూ అంది, “అలా చేయడం బాగుంటుందా? ఇందులో మా ప్రమేయం లేకుండా నువ్వే చేసావనుకున్నాను.”

“ఇలాగే చేయాలి. ఇదొక్కటే నమ్మకమైనది, సులువైనది. అయితే ఆ దొంగని వర్ణించేటప్పుడు పొరపాటున నా ఆనవాలు చెప్పేసేరు!”

“అలా చెయ్యం. ఏదో కల్పించి చెబుతాం....”

“గుడ్! ఆ గొడవలో సహజత్వం కోసం నేను నాలుగు కొట్టినా మీరేం ఆనకూడదు. ఆ నగ కత్తిరించుకునేందుకు మీరు సహకరించాలి.”

“నన్ను కొడతావా? ఏమిటి నువ్వనేది?” అర్పింది ఆమె.

“కోప్పడకండి, గట్టిగా ఏమీ కొట్టను. అలా చేయకపోతే మీ ప్రవర్తనలో నాటకీయతతో పట్టుబడిపోతారు.

మీరు మంచి నటి అనుకోను. చెబ్బలు తింటేనే మీ ప్రవర్తనలో సహజత్వం చూపగలరు. చెబ్బ తినకుండా వాస్తవానుభవం లేకుండా ప్రయత్నిస్తే ఏ కళయినా పేలవంగానే ఉంటుంది. అలా కాకూడదు. ఆక్కణ్ణించి అంతా మీ నటనమీదే ఆధారపడివుంది.”

“నా మీద కసి తీర్చుకుంటున్నట్లున్నావు!”

“కసి నా కెందుకు?” అన్నాను నవ్వి, “నాకిప్పుడనిస్తోంది—నా అదృష్టంకొద్దీ మీ చేత చిక్కి ఇలా జీవితాన్ని బాగుచేసుకునే అవకాశం పొందానని. నాకు మేలుచేసిన వారిని ఎందుకు అవమానిస్తాను? నా స్వార్థం కోసం ఒక అమాయకుణ్ణి బలిచేయడం కొంచెం బాధాకరమైన విషయమే అయినా, ఇందులో సెంటిమెంట్స్ కి తావులేదని గ్రహించాను.”

9

ఈ రాత్రి నా జీవితాన్ని మార్చివేసే రాత్రి.

నా కష్టాలన్నీ తీరిపోతాయి. అనిత వస్తుంది ఆమనిలా.

నేను చాలా జాగ్రత్తగా వ్యవహరించాలిప్పుడు. ఎంతో మెలకువతో చేయాలి. ఏమాత్రం పరాకుగా వున్నా నా బ్రతుకు మసి అవుతుంది. చావు తప్పదు!

చావు ఇష్టంలేకనే నేనీ సాహసానికి పూనుకున్నాను. ఎవరికైనా స్వసుఖం తర్వాతే లోకంలో ఏదైనా. త్యాగాలు చేసేవారు ఎక్కడో వుంటారు. అత నెవరో సునీల్ కోసం నేను త్యాగంచేయడమేమిటి, అర్థం లేకుండా? నేను చచ్చినా అతను బ్రతుకుతాడనే గ్యారంటీలేదు.

నేనా యింట్లో ప్రవేశించాను. నా శరీరం ఇప్పుడు

విపరీతంగా వణుకుతోంది. జీవితంలో ఇలాటి పని ఇదే. వీరో అరరాత్రులు కునికిపాటు పడుతూ పాత్రలచేత కాగితాలపై పైన ఖూనీలు చేయించే వాడిని, ఇలా నిజ జీవితంలో స్వయంగా చేయవలసివస్తుందని కలలో కూడా అనుకోలేదు!

గర్లవ్స్ తొడుక్కుని, కత్తిని మరోసారి తుడిచి, దాన్ని తొడుగులో పెట్టి జేబులో వేసుకున్నాను. ఈ కత్తిని బయట మార్కెట్ లోనే కొన్నాను. వాడిగా వుంది. ఒక్క పోటుకి పిడికంటా దిగబడుతుంది. స్విట్ సెకండ్ ఆపరేషన్. అంతా స్వయంగా జరగాలని మనసులో ఇవ్వడే వాన్ని ప్రార్థించుకుంటూ వెళ్ళు పట్టుకుని వెళ్ళి ప్రాకసాగాను....

బాల్కనీలోకి దిగిన వెంటనే, గదిలోపల పచ్చారు చేస్తున్న ఆకారాన్ని చూసి బెదిరిపోయాను. తర్వాత దాన్ని గుర్తించి నెమ్మదిపడ్డాను. ఎందుకలా తిరుగు తోందామే పడుకోక? ఆమె టెన్షన్ ని నే నూహించుకోగలను. నన్ను చూసి గబుక్కున కిటికీ దగ్గర కొచ్చింది.

“వచ్చావా?” అడిగింది.

తలూపి కిటికీలోంచి లోపలికి దూకాను.

“రెడీయా?” అడిగాను.

తలూపిందామే ధైర్యంగా.

అప్పుడు నా అక్కస్సునంతా వెళ్ళ గక్కుతూ లాగి కొట్టానామె చెంపమీద!

కెవ్వుమంటూ ఆమె ముఖం పట్టుకుని, వెనక్కి తూలి పడబోతూ సంభాళించుకుంది. నేను మరోసారి కొట్టేట ఉద్రేకాన్ని అణచుకొన్నాను.

అప్పటికే ఆమె కేకలకి ఇంట్లో కదలిక ప్రారంభమైంది. ఆలస్యం చేయకుండా ఆమె మెడలో గొలుసు పట్టి లాగాను. ఆమె గింజుకుంటోంది. ఒకటే అనున్నా నిజంగానే జరుగుతున్నట్లు భావిస్తోంది.

బయట వేగంగా అడుగులు వినిపించాయి. నేను రెండు చేతులతోనూ గొలుసు లాగి తెంపేసి జేబులో వేసుకోగానే, తలుపులు పెద్దగా చప్పుడు చేశాయి. దాంతోపాటు అవతలనుంచి ఆరుపులు తీయమంటూ. అది సునీల్ గొంతు.

అంతే, నేనాలస్యం చేయకుండా ఒక్క మాకులో వెళ్ళి తలుపుతీసి బయటపడ్డాను చేతిలో కత్తితో —

ఆ కత్తిని సునీల్ మీదకి ఝుళిపించగానే చటుక్కున తప్పుకుని అతను నా కడుపులో గుద్దాడు. చెబ్బని ఓస్చుకొని మళ్ళీ కత్తి లేపాను. సునీల్ కాలు గాల్లోకి లేచి నా చేతిని తాకబోతుండగా, ఒడుపుగా పట్టుకొని లాగేశాను. అతను కిందపడలేదు, నా మెడ చుట్టూ చెయ్యివేసి నిలదొక్కుకొని, మరోచేత్తో నా కత్తివున్న చేతిని పట్టుకున్నాడు పెకి లేవకుండా.

ప్రభావతి బయటకొచ్చి కేకవేస్తోంది. అప్పుడే పని మనుషులు వెకి పరుగెత్తుకొచ్చారు.

నేను సునీల్ చేతిని ఒక్క దులుపుతో వదిలించుకుని, కత్తిని అతని ఛాతీలోకి దింపబోయాను బలంకొద్దీ. గురి తప్పలేదు, కానీ పట్టు తప్పింది. కత్తి జారిపోయింది. కత్తి జారిపోయి ఎగిరివెళ్ళి కింద హాలులో పడింది నా చేతిలోంచి!

నా గుండెలదిరిపోయాయి. అతన్ని వదిలించుకొని పరుగులంకించుకున్నాను అక్కడ్నుంచి! మెట్లమీంచి

పిచ్చిగా ఉరికాను కిందకు! నా వెనుక ఎవరూ పడలేదు.
 ప్రభాపతి అరుపులింకా మానలేదు! హల్లొళ్ళొచ్చి నేను
 తల పెకెత్తి మానే—వాళ్ళంతా కన్పించారు సునీల్ ని
 ఉద్రేకంగా చుట్టముడుతూ....

నేనాగలేదు. పరుగు తీశాను బెటికి గుడ్డిగా.
 పోలికొలో ఓ ఆకారం క్షీకొంది నన్నకస్మాత్తుగా.
 దదరిలిపోయాను. నా వొళ్ళు చల్ల : డిపోయింది నిలువునా!
 కళ్ళు చీల్చుకొని మాశాను అతని ముఖంలోకి. నా
 రక్తం గడకటుకుపోయింది! హూంకరించాడతను. అతని
 చేతిలో రైఫిల్ నా గుండెకు ఆనింది—

“తిరుగు వెనక్కి!”

గబుక్కున తిరిగి నిలబడ్డాను.

“పద లోపలికి!” ఇప్పుడు రైఫిల్ నా వీపుకు ఆనింది.
 నన్ను ముందుకు తోశాడు.

“త్వరగా నడువ!”

అతను వెనుకనించి తోస్తూనే ముందుకు దారితీశాను.
 నా వెన్ను జలదరిస్తోంది రైఫిల్ బ్యారల్ స్పర్శకి!
 ధైర్యం కూడదీసుకుంటూ నడిచాను.

అక్కడ హాలులో—సునీల్ మేడమీంచి తప్పించు
 కొచ్చాడేమో, వాళ్ళిక్కడ దొరికించుకొని చితగ్నాపే
 స్తున్నారు. అతను కిందపడి దొర్లుతున్నాడు. వాళ్ళ
 పిడికిలి గుద్దులా ఎడ తెగకుండా పడుతున్నాయి. ప్రభాపతి
 అరుస్తోంది బిగ్గరగా, పూనకం వచ్చిన దానిలా.
 “కొట్టండ్రా! కొట్టండి! చంపెయ్యండి వీడ్చి!”

అనుచరుల దాడి ఉధృతమైంది. సునీల్ తట్టుకోలేక
 ఉక్కిరిబిక్కిరవుతున్నాడు. హృదయ విదారకంగా అరు
 స్తున్నాడు. “శంభూ, నన్ను చంపకురా! మీ శం

కావాలో ఇచ్చేస్తాను ...”

వాళ్ళు వినిపించుకోడంలేదు. ప్రభావతి అతని జుట్టు పట్టి తల నేలకేసి బాదుతోంది. “చావు! సువ్వు చచ్చి పోవాలి! కత్తి ఎక్కడా? దాన్ని వెతకండి త్వరగా.”

శంకర్ తలతిప్పి అటూ ఇటూ చూశాడు. శంభూ పిడికిలితో గట్టిగా సునీల్ పాటలో గుదాడు. సునీల్ ముఖంలో నెత్తురు తన్నుకొచ్చి గావుకేక వేశాడు. వంట మనిషి అతని కాళ్ళు బలంగా పట్టుకుంది.

అదంతా చూస్తూ నా గుండెలు బేజారె తిపోయాయి. అప్పడన్నాడు నాతో వచ్చిన మనిషి. “చంపండి, వాణ్ని చంపేయండి.”

అతని కంఠం కంచులా మోగింది. వాళ్ళు నల్లరు అదిరిపడి చివాలన తలెత్తి చూశారు. ప్రభావతి బిగ్గరగా అరిచి లేనిపోయింది. అనుచరులు తలో దిక్కుకు పరు గెతారు.

హఠాత్తుగా నిశ్శబ్దం ఏర్పడింది. కాలం స్తంభించి నట్లయింది. వాళ్ళెవరి ముఖాల్లోనూ కత్తివేటుకు రక్తపు చుక్కలేదు! కళ్ళు విప్పారుకొని చూస్తున్నారు వెర్రి చూపులు....

సునీల్ నేలమీద పడున్నాడు బోర్లా. బాధగా మూల్గుతున్నాడు. ఆస్పష్టంగా ఏదో గొణుగుతున్నాడు. బట్టలు బాగా చినిగిపోయి, వంటిమీద రక్తులు వాపులు కనిపిస్తున్నాయి. శరీరం ఎర్రగా కందిపోయింది....

అతని సితి చూసి తండ్రి చలించిపోయాడు. దుష్టుల వైపు తిరిగి నిప్పులు చెరగుతూ చూశాడు. “ఆగి పోయారేం, అలా చూస్తారేం, కానివ్వండి!”

పోయిన మతి తిరిగి వచ్చినట్లుంది ప్రభావతికి, గుటకలు

వేనూ అంది.

“మీరు—మీ రెలా వచ్చారీప్పుడు? వూరికెళ్ళలేదా?”
అతను ఏవగింపుగా చూశాడా మెని, “అయితే ఇదన్నమాట నీ నిజరూపం! వాడంటే ఇన్నాళ్ళ నీ అయిష్టం వెనుక ఇంత కక్ష వుంటుందని నేనెప్పుడనుకున్నాను! పాపిష్టిదానా, నువ్విక్కడ వుండతగవు! నీ స్వార్థం చూశాను. వాడిపై ద్వేషం చూశాను. లోకంలో సవతి తలులకి మామూలుగా వుండే జబ్బులని ఎంతో ఓర్పుగా నిన్ను సహించాను. కానీ ఇప్పుడు— ఇంత దుర్మార్గానికి ఒడిగట్టాక నిన్ను నా భార్యగా చెప్పకోవడానికి సిగ్గుపడుతున్నాను! నువ్వెళ్ళిపో ఇక్కడుంచి! నా కళ్ళకు కనిపించకు దయచేసి!”

అతను రెపిల్ గురి అనుచరులమీదికి పెట్టాడు. “వెధవల్లారా, నా ఉప్పులింటూ నాకే ఎసరు పెడతారన్నమాట! కుక్కలకున్న విశ్వాసం లేకపోయింది మీలో, ద్రోహుల్లారా, ఇంకొక్క ఊణం ఇక్కడున్నారంటే కుక్కలకన్నా హీనమైన చావు చస్తారు, పారిపోండి వెంటనే!”

ప్రభావతివైపు తిరిగి అరిచాడు మళ్ళీ. “అఖరుసారి చెప్పన్నాను ప్రభావతీ, ఇక నువ్వెళ్ళిపో ఇక్కడుంచి! నీ ముఠాతో తక్షణం వెళ్ళిపో ఈ ఇల్లు విడిచి! ప్రాణం మర్యాద దక్కుతాయి. లేకపోతే ఈ రైఫిల్ తో నేనేం చేస్తానో నాకే తెలియదు—”

అతని ముఖంలో క్రూర్యం, దృఢ నిశ్చయం చూసి వూరిగా బెదిరిపోయారు ప్రభావతి అనుచరులు. రైఫిల్ ఫీల్డులోంచి వెంటనే తప్పుకొని పరుగు తీశారు తలుపు

దగ్గరికి. అది చూసి అప్పటికి చెమటలో బాగా తడిసి పోయివున్న ప్రభావతి, తేరుకొని వురికింది వాళ్ళ వెనుక వెళ్ళింది.

అమె వెనుక నేనూ వురకబోయాను. అతను నా కాలరుపట్టి వెనక్కు లాగాడు, “నిన్నప్పుడే వదలను!” అన్నాడు కఠినంగా.

నేను బి తర చూపులు చూశాను.

వాళ్ళు ఇంట్లోంచి బెటపడి తోటలో వురుకు తున్నారు. సునీల్ తండ్రి వాళ్ళని గేటువరకూ తరిమి, వీధిలోపడ్డాక కొన్ని క్షణాలు చూసి, ఆయాసపడుతూ తిరిగివచ్చాడు.

నేనతన్ని సందేహిస్తూ చూశాను.

అతను నా వెళ్ళి చూపు విసిరి, రైఫిల్ ని గొడకపెట్టి వచ్చి, అమాంతం నన్ను కావలించుకున్నాడు. విపరీపంగా చలించిపోతూ నన్ను గట్టిగా అదుముకున్నాడు.

“ఓహ్, టేకిట్ ఈజ్....” అన్నాను వీపు తడుతూ.

అతను నన్ను వదిలి చేయి అందుకున్నాడు. “థాంక్స్ మిష్టర్ కిరణ్. థాంక్యూ వెరీమచ్! మిమ్మల్ని ఎలా అభినందించాలో—మీ రుణం ఎలా తీర్చుకోవాలో—”

“అంత మాటనకండి. మీ సహకారంవల్ల నాకూ గండం తప్పింది. పదండి, సునీల్ పరిసితి బాగాలేదు....”

మేం వేగంగా సునీల్ దగ్గరికెళ్ళి అతన్ని బెడ్ రూంలో చేర్చాం. అతని ప్పుడు అపస్మారకంగా వున్నాడు. డాక్టర్ ని పిలుస్తానని వెళ్ళాడు తండ్రి. నేనొకసారి సునీల్ ని సానుభూతిగా చూసి అతనివెంట నడిచాను.

“సునీల్ ని ఈ దాడినుంచి తప్పించలేకపోయాను...”

అన్నాను బాధగా, అతను ఫోన్ చేశాక.

“అసలు సరిగ్గా ఇలాగే జరుగుతుందని మీరెలా అనుకున్నారు?” అడిగాడతను, సిగరెట్ ముట్టించుకుంటూ.

“సె కాలజీ” చెప్పాను చిన్నగా, “నేను సునీల్ ని పొడిచినట్లు పొడిచి కత్తి జారిపోయినట్లు నటించి పారిపోతే, వాళ్ళప్పుడు చూస్తూ వూరుకోరు. అప్పటి వాళ్ళ నితిలో—ఆతృతకొద్దీ ఆ పని వాళ్ళే వూరిచేసేసి దొంగమీదకి నెడతారు. సరిగ్గా అలాటి క్షణంలో మీరు ప్రత్యక్షమైతే, వాళ్ళ కళ్ళుబుద్ధి మీ కళ్ళెరులే రుజువయిపోతుంది. వాళ్ళు మీకు కుట్ర దారులుగా దొరికిపోతారు. అంతే జరిగింది....”

“ఓ గాడ్, మీ ఉత్తరం చూసి నేనెంత గాభరా పడ్డానో! నా ఇంట్లో ఇలాటి కుట్ర జరుగుతున్నట్లు నేనూహించలేదు! మీరా ఉత్తరంలో కోరినట్లుగానే వూరికెళ్ళున్నట్లు వెళ్ళి హోటల్ లో వుండివచ్చాను— మీరు ఫోటోల గురించి రాకారా ఉత్తరంలో. అవి నిన్న వెతికాను రహస్యంగా. ఆమె బీరువాలోనే చీర మడతలో దొరికాయి. తీసి వేరేచోట చాచాను. తెస్తానుండండి—”

అతను పేకివెళ్ళి రెండు నిమిషాల్లో తిరిగివచ్చాడు ఓ కవరుతో. అది అందుకొని విప్పాను. మూడు నెగటివ్ లూ, ఫోటోలూ వున్నాయి. తేలిగ్గా నిట్టూర్చి వాటికి నిప్పంటించాను.

అవి కింద బూడిదవుతోంటే అన్నాను చూస్తూ. “మీ సహకారం మరువలేను, చాలా థాంక్స్. మీ ఇంట్లో ఇలాటి వ్యక్తులుండడం దురదృష్టం. ఇంక జరిగిందంతా మర్చిపోండి! సునీల్ కు ప్రమాదం తప్పింది. మీ

మిసెస్ గురించి బాధపడున్నారా?”

“లేదు, ఆమెని వెళ్ళగొట్టి మంచిపని చేశాను. భవిష్యత్తులోనే నా ఆమెవల్ల వాడికి హాని వుంది. నా వంశాన్ని నిలబెట్టేవాడు సునీల్. ఆమెవల్ల నాకు ప్రయోజనంలేదు, షి ఈజ్ బారెన్ వుమన్.”

“ఆమె నాకిచ్చిన అయిదువేలూ రేపు మీకిచ్చేస్తాను, ఇప్పుడు ఈ గొలుసు వుంచండి....” అన్నాను గొలుసు తీసిస్తూ. సోఫా దగ్గరికి కదిలి కిందనుంచి కత్తిని అందుకున్నాను. అతను దగ్గరకొచ్చి ఓ నోట్ కట్ట నా చేతులలో తోశాడు.

“ఈ డబ్బు వుంచండి, ఆ డబ్బు తిరిగివ్వకండి.”

నేనాశ్చర్యపోయాను. “ఇది నా వృత్తికాదు....”

“అయినా సరే, నా తృప్తి. నన్ను చిన్నబుచ్చకండి.”

ఆ కట్ట జేబులో వేసుకొన్నాను. “ఇక వస్తాను. సునీల్ కోలుకుంటే నా క్షమాపణలు తెలుపండి” అన్నాడు.

“వాడు మీకు కృతజ్ఞతలు చెప్పాలి” అన్నాడతను నవ్వుతూ.

నేనూ నవ్వాను. అతనికి షేక్ హాండ్ ఇచ్చి బయటికి నడిచాను.

బయట చలటి గాలి వీస్తోంది. శరీరంలో నూతనోత్సాహం వచ్చింది. తలెత్తి ఆకాశంలోకి చూశాను. చంద్రుడు కనిపించాడు నిండుగా నవ్వుతూ. నిట్టూర్చాను. గ్రహణం విడిచింది. ఇప్పుడు స్వేచ్ఛా ప్రపంచంలోకి అడుగుపెట్టాను.

సిగరెట్ వెల్గించుకొని గబగబా నడిచాను. ఇం

కప్పుడూ ఇలాటి బుదితక్కువ పనులు చేయకూడదు. అనితను చేపట్టాను. జీవితం ఒక దారిలో పడుతుంది. రేపే ప్రారంభించాలి రిజిషరు మేరేజికి సన్నాహాలు. ఈ డర్ గేమ్లో నాకు పదివేలు గిటు బాటయింది. ఎక్కడైనా సుందర ప్రదేశాలలో అనుభవించాలి తొలి సమాగపు తియ్యదనాన్ని, మా వెంథ సెకండ్ హేండ్ బ్రతుకులైనా.

గేటు దాటి రోడ్డెక్కాను. చకచకా నడవసాగాను. నా సంతోషానికి హద్దులేవు! ఈ వలయంనుంచి ఇంత సులువుగా బయటపడవనుకోలేదు! ప్రభావతి నా మాటలు నమ్మేసింది! లేకపోతే—

“అగు, కిరణ్”

వెనుకనించి విన్పించాయి మాటలు.

పదునైన కత్తి నా వెన్నులోకి దిగినట్లయింది. నా కాళ్ళు నేలకతుక్కుపోగా, కొయ్యబారిపోయాను వెనక్కి చూసి. వాళ్ళు నల్లగా వేగంగా నన్ను సమీపిస్తున్నారు ఆ చీకటి సందులోంచి. నా పని అయిపోయిందను కున్నాను — ఈ గంటలో నన్ను చుట్టూముట్టిన వాళ్ళ ముఖాలని చూసి! నన్ను కొట్టి చంపేస్తారనుకున్నాను అంతా ఒకేసారి—

“కిరణ్, ఏమిటిలా జరిగింది?”

ప్రభావతి గొంతులో ముఖం నన్ను మామూలు స్థితికి తెచ్చింది. కళ్ళు మూసుకొని గాఢంగా ఊపిరి పీల్చి వదిలాను.

“సారీ, నేనిలా జరుగుతుందనుకోలేదు. కత్తి జారి పోయింది నా చేతిలోంచి....” అన్నాను విచారంగా.

“అదే మంచిదైంది! లేకపోతే ఓహో, జైల్లో

54

వుండేవాళ్ళం!”

“మన దురదృష్టం.”

“అయినీంకేమన్నాడు? నిన్నేం చేశాడు?”

“నన్నీ రాత్రి వూరొదిలి పారిపోయాడు. తెల్లారి
కన్నీసే తుపాకితో కాలేస్తానన్నాడు.”

“పోలీసుల్ని పిలుస్తానన్నాడా?”

“వాళ్ళ ప్రస్తావన తేలేదు.”

“హమ్మయ్య! అలాగే జరుగుతుందనుకున్నాను....
బ్రతికిపోయాం! అయితే ఇప్పుడు ఏమిటి చేయడం? నీళ్ళా
గమ్యం వుంది. నీ కోసమంటూ ఓ మనిషి ఎదురు
చూస్తోంది. వెళుతున్నావు. మరి నేను? నాకెవరూ లేరు!
నేనెక్కడికి పోవాలి? ఎలా బ్రతకాలిప్పుడు?”

“మీకున్నారగా శిష్యులు — వీళ్ళే కూలీనాలీచేసి
పోషిస్తారు!” అని ముందుకు సాగిపోయాను.

నలుగురూ చేతులుడిగి దీనంగా నిలుచుండిపోయారు,
కోడ్డుమీద వెళ్ళి చూపులతో.

—:వి పో యి 0 ది:—